

قانون توہین رسالت میں تبدیلی..... محرکات و مضمرات

محمد عطاء اللہ صدیقی

## قانون توہین رسالت میں تبدیلی..... محرکات و مضمرات

”محدث“ مقام رسالت اور منصب رسالت ﷺ کی عظمت و اہمیت کا نقیب ہے۔ جس طرح مقام رسالت پر دور حاضر میں مختلف اطراف سے ہونے والے حملوں کے جواب میں محدث نے ہمیشہ ہر اول دستہ کا کردار ادا کیا ہے اور فتنہ انکار حدیث کی تردید میں علمی و عقلی دلائل سے مزین بے شمار مضامین شائع کئے ہیں، اسی طرح آفتاب رسالت ﷺ کو گہرٹنے کی ناپاک جسارت کرنے والوں اور ناموس رسالت پر حملے کرنے والوں کا بھی ”محدث“ نے ہر موقع پر خوب خوب علمی اتقاقب کیا اور ان کے تمام اعتراضات کی وضاحت علمی، منطقی اور واقعاتی و عملی شواہد کے ساتھ پیش کرنے کی سعادت حاصل کی ہے۔ ”محدث“ کو یہ اعزاز حاصل ہے کہ سنجیدہ علمی انداز میں نبی کریم ﷺ کی شان اقدس اور مقام و منصب کو آجاگر کرنے کے لئے اس کے صفحات میں اس قدر زیادہ مواد شائع کیا جا چکا ہے کہ ان کو جمع کر لینے پر متعدد کتب تیار کی جاسکتی ہیں۔

چند ماہ قبل جب ادارہ نے یہ فیصلہ کیا کہ مارچ الاوّل میں جب کہ دوسرے مجلات شان رسالت کے حوالے سے مضامین شائع کرنے کا اہتمام کرتے ہیں، ”محدث“ میں بھی اس مناسبت سے خصوصی مضامین شائع کئے جائیں۔ الحمد للہ ہمیں اپنے ارادے میں کامیابی حاصل ہوئی اور رواں شمارہ میں جہاں سیرت طیبہ کے عملی پہلوؤں کے حوالے سے بعض قیمتی نگارشات ہم شائع کر رہے ہیں، وہاں ادارہ کے فاضل رفیق جناب محمد عطاء اللہ صدیقی صاحب کا تحقیقی اور فکرا نگیز معلومات سے بھر پور قیمتی مقالہ بھی انہی صفحات پر چھپ رہا ہے۔ جناب صدیقی صاحب نے جس جہد مسلسل، جانفشانی اور عرق ریزی سے اس اہم ترین مسئلہ پر دلو تحقیق دی اور بعض بالکل نئے پہلوؤں پر تحقیقی اسلوب میں روشنی ڈالی ہے وہ ایک طرف ناموس رسالت ﷺ پر حملہ آور ہونے والوں کی کارکردگی اور سرگرمیوں کی کم و بیش اسالوں پر محیط مرحلہ وار تاریخی رپورٹ ہے تو دوسری طرف آپ کی ذات نبوی سے والہانہ عقیدت و محبت کی بھی آئینہ دار ہے۔ جن حضرات کو رپورٹوں اور اخبارات پر مبنی اس نوعیت کی تحقیق کرنے کا موقع ملا ہو وہ اس اعصاب نکل کر دینے والے کام کی محنت و مشقت سے بخوبی آگاہ ہیں۔ یہ ”محدث“ کیلئے آپ کے خلوص اور ادارہ سے آپ کے خصوصی تعلق کا نتیجہ ہے کہ آپ نے بروقت اپنے طویل مقالہ کو پایہ تکمیل کو پہنچایا۔

توہین رسالت ﷺ کے موضوع پر قلم اٹھانے کی ضرورت کیونکر محسوس ہوئی اور حالیہ دنوں حکومتی ایوانوں میں اس حوالے سے کیا سازش پت پت رہی ہے، پاکستان میں سرگرم مغربی، عیسائی بالخصوص قادیانی لابی کے اس قانون پر کیا تحفظات ہیں اور وہ کس طرح منظم انداز میں غیر ملکی ایجنٹوں پر اپنے من مانے مقاصد کے لئے اس کو آجاگر کر رہے ہیں، ایسٹنی انٹرنیشنل کا اس مسئلے میں کیا جانبدارانہ کردار ہے..... زیر نظر مضمون میں بڑی تفصیل سے ان موضوعات کا احاطہ کیا گیا ہے۔

سیرت نبوی کے موضوع پر اہم مضامین کو یکجا کرنے کے لئے اس شمارہ کے صفحات میں خصوصی اضافہ کیا گیا ہے، اس لحاظ سے اسے خصوصی شمارہ کی حیثیت حاصل ہے۔ جو حضرات اس موضوع پر مزید مطالعہ کے خواہشمند ہوں وہ انہی دنوں ادارہ محدث کے زیر اہتمام چھپنے والی مستقل کتاب ”قانون توہین رسالت..... اعتراضات، محرکات، مضمرات اور عالمی سازش“ کا مطالعہ فرمائیں جس میں محدث میں اس حوالے سے چھپنے والے مضامین کے علاوہ اس موضوع کے دیگر تفتہ گوشوں پر بطور خاص روشنی ڈالی گئی ہے۔ اس کتاب میں اسلامک ہیومن رائٹس فورم کی طرف سے تیار کردہ رپورٹوں، تجزیوں اور اخبارات کے ایک دستخط ریکارڈ سے بطور خاص استفادہ کیا گیا ہے۔ کتاب کے مزید تعارف و تبصرہ کے لئے آئندہ شمارہ کا انتظار فرمائیں!! (حسن مدنی)

مؤرخہ ۱۳ جون ۹۹ء کو قومی اخبارات میں شائع ہونے والی خبر کے مطابق وزیراعظم میاں محمد نواز شریف نے توہین رسالت کے تحت FIR کے اندراج کے قانون میں ترمیم کی منظوری دے دی ہے، نوائے وقت میں چھپنے والی خبر کا متن ملاحظہ ہو:

قانون توہین رسالت میں تبدیلی..... محرکات و مضمرات

”وزیراعظم میاں نواز شریف نے وفاقی وزیر مذہبی و اقلیتی امور سینیٹر راجہ ظفرالحق کی رپورٹ پر توہین رسالت کے مبینہ واقعات میں FIR کے اندراج کے قانون میں ترمیم کی منظوری دے دی ہے۔ یہ انکشاف قومی اسمبلی کے رکن اور سابق وزیر مملکت ڈاکٹر وفن جو لیس نے سینیٹر راجہ ظفرالحق کی زیر صدارت اسلام آباد میں منعقدہ اجلاس میں شرکت کے بعد صحافیوں سے بات چیت کے دوران کیا۔ انہوں نے بتایا کہ میں نے مختلف علاقوں میں جا کر ذاتی طور پر جو سرورے کیا ہے، اس سے یہ بات سامنے آتی ہے کہ جہاں جائیداد کا مسئلہ ہے یا کسی بچی سے زیادتی کا واقعہ ہو وہاں غریب مسکینوں کو انڈر پریشر کرنے کے لیے پولیس کی ٹلی بھگت سے ان کے خلاف توہین رسالت کا جھوٹا پرچہ دے دیا جاتا ہے۔ انہوں نے کہا کہ وزیراعظم نے ہدایت کی ہے کہ جہاں توہین رسالت کا مبینہ واقعہ پیش آئے، اس علاقے کے اچھی شہرت کے حامل دو ایمان دار اور سچے مسلمان اور دو عیسائی منتخب کیے جائیں۔ ڈپٹی کمشنر، ایس۔ ایس پی اور ان چار افراد سمیت چھ افراد پر مشتمل ایک کمیٹی اس واقعہ کی تحقیقات کرے گی اور آئندہ تفتیش کے دوران جرم ثابت ہو گیا تو کمیٹی کی رپورٹ پر FIR درج کی جائے گی۔ انہوں نے کہا کہ کوئی بھی صالح اور پرہیزگار مسیحی توہین رسالت کا سوچ بھی نہیں سکتا۔“

۱۹۹۴ء میں جب پہلی مرتبہ اس قانون میں تبدیلی کی خبر منظر عام پر آئی تھی، تو اس وقت پاکستان کے صدر جناب فاروق احمد خان لغاری، وزیراعظم بینظیر بھٹو صاحبہ اور وزیر قانون اقبال حیدر صاحب تھے۔ مگر اب ان کی جگہ صدر مملکت جناب رفیق احمد تارڑ صاحب ہیں۔ اس وقت میاں نواز شریف وزارت عظمیٰ کے منصب پر فائز ہیں۔ یہ وہی وزیراعظم ہیں جو لادین عناصر کے شدید احتجاج کے باوجود حال ہی میں پاکستان کی قومی اسمبلی سے آئین کی پندرہویں ترمیم المعروف شریعت بل پاس کروا چکے ہیں اور جو سینٹ میں اس قانون کو منظور کروانے کے لیے مطلوبہ اکثریت کے حصول کی سر توڑ کوشش میں لگے رہے ہیں۔ اور پھر آج وفاقی وزیر برائے مذہبی و اقلیتی امور وہ شخصیت ہے کہ جس کی شرافت، دینداری اور حسب و سول ﷺ کا ایک زمانہ معترف ہے۔ جو ماضی قریب میں قانون توہین رسالت کے دفاع میں بیانات ہی نہیں، مضامین بھی تحریر فرماتے رہے ہیں۔ جناب رفیق احمد تارڑ، میاں نواز شریف اور راجہ ظفرالحق کے ہاتھوں قانون توہین رسالت میں تبدیلی کے بل پر اگر دستخط ہوں، تو اس سے زیادہ پریشان کن اور تعجب انگیز خبر اور کیا ہوگی.....؟؟

مختصر پس منظر

۲۹۵۔ سی کا قانون ۱۹۸۶ء میں بنا جس کی رو سے گستاخ رسولؐ کی سزا سزائے موت رکھی گئی۔ اس اضافی دفعہ کی وجہ سے ۱۹۸۶ء کو عاصمہ جہانگیر کی طرف سے رسول اکرم ﷺ کے خلاف گستاخانہ جسارت تھی لہذا اس قانون کی منظم طریقے سے مخالفت سب سے پہلے قادیانیوں کی طرف سے کی گئی۔ انہوں نے منظم پروپیگنڈہ کے زور پر بلاخر اسے قومی اور عالمی سطح پر مجنونانہ مہم جوئی میں تبدیل کر دیا۔ یورپ و امریکہ آج کل انسانی حقوق کے بخار میں مبتلا ہیں۔ قادیانیوں نے بڑی مہارت اور جالاک سے مغرب میں مہم چلائی کہ یہ قانون انسانی حقوق کی پامالی ہے۔ اہل مغرب مسلمانوں اور ان کے پیغمبر ﷺ کے خلاف صلیبی جنگوں والے بغض اور تعصب سے باہر نہیں نکلے۔ وہ ان کی توہین کے ہر موقع کو نہ صرف خوش آمدید کہتے ہیں بلکہ اسے اپنے اس نفسیاتی مرض کی تسکین کے لیے استعمال بھی کرتے ہیں۔ سلمان رشدی جیسے ملعون شاتم رسول ﷺ کی حمایت میں خم ٹھونک کر کھڑے ہونا، مغرب کے اسی تعصب کا شاخسانہ ہے۔ قادیانیت پر، جو خود مرزا غلام احمد کے بقول انگریز شہت کیا ہو ا پودا ہے، ان کی عنایت ڈھکی چھپی نہیں ہیں۔ وہ اپنے کاشت کیے ہوئے پودے کو ہر صورت میں تحفظ فراہم کرتے ہیں۔ لہذا اہل مغرب نے قادیانیوں کی قانون توہین رسالت کے خلاف دہائی کو غیر معمولی اہمیت دیتے ہوئے اس مسئلہ کو اپنی خارجہ پالیسی کے اہم اہداف سے منسلک کر دیا۔ جنہا میں پاکستان کی نمائندگی کرنیوالے ایک قادیانی منصور احمد کی کوششوں سے قادیانیوں کی درخواست کو انسانی حقوق کمیشن میں پذیرائی ملی۔ امریکہ میں قادیانیوں کی طرف سے لابیگ کی گئی۔ بالآخر قادیانیوں کی کوششوں کے نتیجے میں ۱۹۸۷ء میں امریکی سینٹ کی خارجہ تعلقات کمیٹی نے قرارداد پاس کی جس کا ذکر آگے آرہا ہے

قانون توہین رسالت میں تبدیلی..... محرکات و مضمرات

پاکستان میں مغربی صہیونی لابی کے سرمائے سے چلنے والی NGOs کی سرگرمیوں اور قانون توہین رسالت کے خلاف مجنونانہ مہم جوئی میں اضافہ ساتھ ساتھ ہوا ہے۔ قادیانیت اور یہودیت کے درمیان عالمی سطح پر گٹھ جوڑ پاکستان میں انسانی حقوق کی علمبردار NGOs کے نیٹ ورک کی صورت میں ظہور پذیر ہوا ہے۔ ۱۹۸۷ء میں پاکستان میں انسانی حقوق کمیشن قائم کیا گیا جس کی روح رواں عاصمہ جہانگیر، آئی۔ اے۔ رحمن و دیگر قادیانی ہیں۔ اس کمیشن نے روز اول ہی سے قانون توہین رسالت کے خلاف زہر افشانی کا بازار گرم کیا ہوا ہے۔ وہ ہمیشہ اس سازش میں لگے رہے کہ کسی طریقہ سے عیسائی اقلیت کو اس قانون کے خلاف بھڑکا کر اپنے مذموم عزائم کی تکمیل کریں۔ مسیحی مغرب سے زیادہ سے زیادہ فنڈز کی وصولیائی کے لیے انسانی حقوق کے نام نہاد علمبرداروں نے قانون توہین رسالت کے خلاف بعض جذباتی عیسائی نوجوانوں کے ذریعے مسیحی NGOs کا ایک گروہ بھی قائم کیا جس کا ایک نکتائی ایجنڈا قانون توہین رسالت کے خلاف شراکتیز پر اپنی گیندہ کرنا تھا۔ ۱۹۹۵ء میں جب سلامت مسیح، رحمت مسیح کیس سامنے آیا تو عاصمہ جہانگیر اور حنا جیلانی نے اسے نادر موقع سمجھتے ہوئے عیسائی اقلیت میں اپنا اعتبار قائم کیا اور مسیحی تنظیموں کو ۲۹۵ سی کے خلاف تحریک چلانے کے لیے منظم کیا۔

جرمن آمر ہٹلر کا معروف قول ہے کہ ایک جھوٹ کی تکرار اس قدر شدت سے کی جائے کہ وہ بالآخر سچ دکھائی دے۔ انسانی حواس سامعہ اور ذہنی ڈھانچہ کچھ اس طرح استوار ہوا ہے کہ کسی چیز کو بار بار سننے سے اس کا تاثر ضرور قبول کرتا ہے۔ انسانی نفسیات اور حواس کی اس کمزوری کو مغربی ذرائع ابلاغ نے بھرپور طریقے سے Exploit (استحصا) کیا ہے۔ موجودہ حکومت کی طرف سے قانون توہین رسالت میں تبدیلی بھی غالباً اسی بے بنیاد، اشتعال انگیز اور جارحانہ پراپیگنڈہ مہم کے اثرات کا نتیجہ ہے جو گذشتہ چند برسوں سے بعض مسیحی تنظیموں، انسانی حقوق کی علمبردار NGOs نے شروع کر رکھی ہے۔ اس کے علاوہ امریکی دفتر خارجہ، جرمن حکومت اور مغربی پادریوں کے نواز سے تنقیدی بیانات نے بھی ہماری قیادت کو متاثر کیا ہے۔ حکومت پاکستان پر گذشتہ کئی برسوں سے امریکہ کی طرف سے دباؤ ڈالا جاتا رہا ہے کہ وہ قانون توہین رسالت ﷺ کو واپس لے، معلوم ہوتا ہے اس دباؤ کے خلاف موثر مزاحمت میں قدرے کمی واقع ہوئی ہے۔

گذشتہ سطور میں قانون توہین رسالت کی مخالفت کا مختصر پس منظر اور اشارات دیئے گئے ہیں، مناسب معلوم ہوتا ہے کہ ناموس رسالت ﷺ کے خلاف برپا کی جانے والی اس نامعقول تحریک کے پس پردہ عالمی قوتوں کی سرگرمیوں کا مفصل سروے پیش کیا جائے۔ اس کے مطالعہ کے بعد عام قاری کے لئے یہ اندازہ لگانا مشکل نہیں ہوگا کہ آخر وہ کون سے اسباب و محرکات ہیں کہ حکومت پاکستان اس حساس مسئلہ پر مسلمانوں کے جذبات کو نظر انداز کرتے ہوئے ایک ایسا قدم اٹھانے کا ارادہ رکھتی ہے جو اس کی اپنی ساکھ کو مجروح کرنے کا باعث بھی بن سکتا ہے۔ آئندہ سطور میں بحث کو درج ذیل نکات میں پھیلا یا گیا ہے:

- ۱۔ امریکہ اور یورپی ممالک کی بیجا تنقید اور ناروا مداخلت ۲۔ خطوط کی مہم
- ۳۔ ایسٹسٹ انٹرنیشنل کانفرنسی کر دار ۴۔ آنجمنی بشپ جان جوزف کی مجنونانہ جدوجہد
- ۵۔ جیمس صوبہ خان کی مسیحی تنظیموں کے خلاف فروجرم
- ۶۔ بلا جواز مسیحی رد عمل..... چند منتخب واقعات
- ۷۔ بیرونی دباؤ کے حکومت پاکستان پر اعتراضات
- ۸۔ پاکستان میں مسیحی اقلیت سے سلوک ۹۔ قانون توہین رسالت ﷺ میں تبدیلی کے مضمرات

## (۱) امریکہ اور یورپی ممالک کی بے جا تنقید اور ناروا مداخلت

معروف کالم نگار اور ناروے کے موجودہ پاکستانی سفیر جناب عطا الحق قاسمی نے اپنے ایک انٹرویو میں کہا تھا: ”میں سمجھتا ہوں کہ یورپی مغربی دنیا کلیسائی ہے لیکن انہوں نے سیکولر ازم کا بادہ اوڑھا ہوا ہے۔ ہم عملی طور پر سیکولر ہیں لیکن بیرونی دنیا کے سامنے خود کو خونخوار اور جنونی مذہبی کے طور پر پیش کرتے ہیں۔“ (نوائے وقت ۱۰ فروری ۱۹۹۸ء)

قانون توہین رسالت میں تبدیلی..... محرکات و مضمرات

میں مغربی دنیا کے رویہ کے بارے میں قاسمی صاحب کی رائے میں تھوڑا بہت تعریف کر کے یہ کہنے کا میلان رکھتا ہوں کہ ”جب اہل مغرب کا مقابلہ مسیحی چرچ سے ہوتا ہے تو وہ ’سیکولر‘ ہو جاتے ہیں اور جب ان کا واسطہ اسلامی دنیا سے پڑتا ہے تو وہ یکدم ’کھیسائی‘ ہو جاتے ہیں۔“ راقم الحروف نے اپنے ایک مضمون ”قانون توہین رسالت، انسانی حقوق اور امریکی مداخلت“ (شائع شدہ روزنامہ ”جنگ“ ۶ اگست تا ۱۵ اگست ۱۹۹۷ء چار اقساط) میں مغربی دنیا کی طرف سے قانون توہین رسالت کی مخالفت کے اسباب و عوامل کا معروضی جائزہ لیتے ہوئے مجملہ دیگر باتوں کے تحریر کیا تھا :

”امریکہ و یورپ کی حد تک مغربی دانشور مذہب مخالف رویوں کا حامل نظر آتا ہے لیکن وہ ابھی تک مغرب اور اسلام کے تعلقات کو صلیبی جنگوں کے تناظر میں دیکھتا ہے۔ اپنے خود ساختہ مفروضات کی وجہ سے وہ اسلام کے بارے میں سخت خدشات کا شکار ہے..... امریکی سیکولر ہونے کا دعویٰ کرتے ہیں لیکن ان کا طرز عمل اس کے برعکس ہے۔ وہ پاکستان کے عیسائیوں کے حقوق کے تحفظ کو محض اس بنا پر اپنی ذمہ داری تصور کرتے ہیں کہ وہ ان کے ہم مذہب ہیں۔ بوسنیا کے مسلمانوں کی نسل کشی پر ان کا رد عمل ایک سطحی بیان بازی سے آگے نہ جاسکا۔“

گذشتہ دو سال کے دوران ان موضوعات پر وسیع لٹریچر کے مطالعہ کے بعد راقم الحروف اس نتیجہ پر پہنچا ہے کہ امریکہ اور یورپ ’انسانی حقوق‘ کو محض اپنی ثقافتی استعماریت اور سیاسی غلبہ کے لیے ایک ’تعمہیار‘ کے طور پر استعمال کر رہے ہیں۔ قوموں کے باہمی تعلقات میں وہ انصاف، مساوات اور برابری کی سطح پر آزاد یوں پر یقین نہیں رکھتے۔ وہ مغرب اور مشرق کے انسانوں کے حقوق کو بھی یکساں نہیں سمجھتے۔

گذشتہ دس برسوں میں امریکہ، جرمنی اور دیگر یورپی ممالک کی طرف سے حکومت پاکستان پر مسلسل دباؤ ڈالا جاتا رہا ہے کہ وہ قانون توہین رسالت ﷺ کو واپس لے اور عیسائی اقلیت کو مساوی حقوق عطا کرے۔ پاکستان کی مسیحی اقلیت کے بارے میں سیکولر ازم اور ’انسان دوستی‘ کے یہ نام نہاد علمبردار اس قدر حساس واقع ہوئے ہیں کہ یہاں کوئی معمولی سا واقعہ بھی پیش آئے ان کی طرف سے فوراً احتجاجی بیانات کے ’میزائل‘ داغے جاتے ہیں۔ ان کا سیکولر ازم دوسرے ممالک کے مسیحیوں کے مذہبی حقوق کے تحفظ کے لیے انہیں دوسرے ممالک کے اندرونی معاملات میں مداخلت سے بھی باز نہیں رکھتا۔

امریکہ اور یورپی ممالک کی طرف سے قانون توہین رسالت کے خلاف نہایت تسلسل سے احتجاجی بیانات دیئے جاتے رہے ہیں، اگر ان کو ترتیب دے دیا جائے تو ایک مستقل کتابچہ مدون کیا جاسکتا ہے۔ کاش کہ کوئی اسلامی حقوق کمیشن ان موضوعات پر تحقیقات کر کے مسلمانوں کی راہنمائی کرے کہ کس طرح ملت کفریہ مسلمانوں کے خلاف ’جسد واحد‘ کی صورت میں سازشوں میں مصروف ہے مگر مسلمان انتشار کا شکار ہیں۔ ذیل میں چند منتخب واقعات کا ذکر بطور نمونہ کیا جاتا ہے:

(۱) اپریل ۱۹۸۷ء امریکی سینٹ کی خارجہ تعلقات کی کمیٹی نے پاکستان کو چھ سال کے عرصہ میں چار ارب دو کروڑ ڈالر کی امداد کی فراہمی کے لیے قرارداد منظور کی۔ اس امدادی پیکیج میں پہلی دفعہ ’انسانی حقوق کے احترام اور مذہبی آزادیوں کی پاسداری‘ کی شرائط شامل کی گئیں۔

پاکستان اور امریکہ کے دو طرفہ تعلقات میں اس طرح کی شرائط تعجب انگیز تھیں۔ یہی وجہ ہے کہ پاکستانی اخبارات نے اس خبر کو شہ سرخیوں کے ساتھ شائع کیا۔ نوائے وقت نے ۲۵ اپریل ۱۹۸۷ء کی اشاعت میں صفحہ اول پر چھ کالمی سرخی ان الفاظ میں لگائی ’امریکی امداد کو جمہوری عمل، انسانی حقوق اور مذہبی آزادی سے مشروط کر دیا گیا‘..... معروف صحافی جناب ارشاد احمد حقانی صاحب نے ۲۵ مئی ۱۹۸۷ء کو روزنامہ ’جنگ‘ میں ’مشروط امریکی امداد اور پاکستان کا رد عمل‘ کے عنوان سے مفصل تجزیاتی مضمون قلمبند کیا۔ اس مضمون میں انہوں نے امریکی سینٹ کی خارجہ کمیٹی کی رپورٹ سے اصل اقتباسات بھی نقل کیے۔ اس رپورٹ کا پیرا ۹۲۶ غور طلب ہے۔ اس کی رو سے امریکی صدر پر پابندی عائد کی گئی تھی کہ وہ ہر سال سرٹیفکیٹ

قانون توہین رسالت میں تبدیلی..... محرکات و مضمرات

جاری کریں گے کہ حکومت پاکستان نے انسانی حقوق کی خلاف ورزیوں کا ازالہ کرنے میں نمایاں ترقی کی ہے۔

اس پیرا گراف کے ذیلی نکتہ ۴ میں عجیب و غریب مگر سوچے سمجھے منصوبے کے تحت ایک شرط یہ بھی رکھی گئی تھی، اصل الفاظ ملاحظہ فرمائیے..... امریکی صدر یہ بھی سرٹیفکیٹ دیں گے کہ حکومت

(۴) اقلیتی گروہوں مثلاً احمدیوں کو مکمل شہری اور مذہبی آزادیاں نہ دینے کی روش سے باز آ رہی ہے اور ایسی تمام سرگرمیاں ختم کر رہی ہے جو مذہبی آزادیوں پر قدغن عائد کرتی ہیں

امریکی سینٹ کی خارجہ کمیٹی نے امداد کے پہلے سے طے شدہ سمجھوتے میں ایک طرفہ نظر ثانی کی تھی۔ اس نظر ثانی کے پس پشت قادیانیوں کی کوششوں کا خاصا دخل تھا۔ پاکستان کو امریکی امداد سے محروم کر کے وہ اندرون ملک حکومت پاکستان پر اپنے دباؤ کو بڑھانا چاہتے تھے۔

(۲) وفاقی جرمنی کے وزیر خارجہ ڈاکٹر کلاس کنکل نومبر ۱۹۹۲ء میں پاکستان کے دورہ پر آئے۔ لاہور میں قائد حزب اختلاف بے نظیر بھٹو سے انہوں نے ملاقات کے بعد بیان دیا ”تیسری دنیا کو امداد انسانی حقوق، منتخب حکومت اور منصفانہ انتخابات سے مشروط کر دی جائے۔ جرمن وزیر خارجہ نے بے نظیر کو اقلیتوں سے سلوک پر اپنی تشویش سے بھی آگاہ کیا۔“ (روزنامہ جنگ، یکم ستمبر ۱۹۹۲ء)

(۳) ۹ اگست ۱۹۹۳ء کے ”جنگ“ میں برطانوی دفتر خارجہ کا یہ بیان چھپا: ”مذہبی توہین کے قانون میں ترمیم نہ کرنا افسوسناک ہوگا۔“ یہ بات ذہن میں رہے کہ ان دنوں پاکستان میں سلامت مسیح کیس ہائی کورٹ میں زیر سماعت تھا۔ اس خبر کے متن کے یہ جملے بھی غور طلب ہیں :

”برطانوی حکومت کی طرف سے پاکستان پر زور دیا جاتا ہے گا کہ تمام اقلیتوں کے ساتھ نہایت منصفانہ سلوک روا رکھا جائے۔ دفتر خارجہ نے کہا کہ اگرچہ سلامت مسیح پر مذہبی توہین کا الزام برقرار ہے مگر یہ بات حوصلہ افزا ہے کہ وزیر اعظم بینظیر کی ذاتی مداخلت کی بنا پر سلامت مسیح کو ضمانت پر رہا کر دیا گیا۔ علاوہ تین سلامت مسیح کے ساتھ ملزم منظور مسیح کے قتل کے الزام میں مولوی فضل حق، ماسٹر عنایت اور فضل الحق کے ایک رشتہ دار کو گرفتار کیا جا چکا ہے۔ فضل الحق توہین رسالت کے مقدمہ میں شکایت کنندہ تھا اور عنایت نے رحمت مسیح کے خلاف معاملہ کو ہواوی تھی۔ برطانوی حکومت منتظر ہے کہ ان ملزموں کے خلاف الزامات عدالت میں پیش کیے جائیں گے۔ برطانوی حکومت گل مسیح کے مقدمہ پر بھی نظر رکھے ہوئے ہے اور یہ مسئلہ پاکستان کے ساتھ اعلیٰ سطح پر اٹھایا گیا ہے۔“

یہ بات کس قدر افسوسناک ہے کہ توہین رسالت کے ملزمان کو حکومت نے رہا کر دیا مگر اس مقدمہ کے مدعی بے گز۔ مولوی فضل الحق کو قتل کے مقدمہ میں گرفتار کر دیا تاکہ سلامت مسیح کیس میں اس سے من چاہا بیان لیا جاسکے۔ حالانکہ منظور مسیح کے اصل قاتل بقول جیمس صوبے خان ہشپ رابرٹ عذر لیا اور اس کے دیگر ساتھی ہیں۔

(۴) امریکی نائب وزیر خارجہ رابن رائفل مارچ ۱۹۹۶ء میں پاکستان کے دورہ پر آئیں اس دوران انہوں نے اپنی تقاریر اور بیانات میں تواتر سے قانون توہین رسالت پر تنقید کی۔ روزنامہ نوائے وقت کی ۸ مارچ ۱۹۹۶ء کی ایک خبر ملاحظہ فرمائیے : ”امریکہ نے حکومت پاکستان پر زور دیا ہے کہ وہ توہین رسالت کے قوانین منسوخ کر دے کیونکہ امریکہ کے مطابق ان قوانین سے مذہبی عدم رواداری بڑھ رہی ہے۔ امریکی نائب وزیر خارجہ رابن رائفل نے سینٹ کی سب کمیٹی کو بتایا کہ توہین رسالت کے قانون سے مذہبی عدم برداشت کی فضا پیدا ہوئی ہے۔ یہی وجہ ہے کہ امریکہ نے بار بار کھلے عام ان قوانین کو ختم کرنے کا مطالبہ کیا۔“

(۵) ۲۴ جولائی ۱۹۹۷ء کو پاکستان کے تمام قاتل ذکر اردو اخبارات نے سب سے بڑی سرٹھی یہی لگائی کہ امریکہ نے پاکستان پر زور دیا ہے کہ توہین رسالت کا قانون ختم کر دیا جائے۔ اس خبر پر پاکستان کے محبت و وطن حلقوں نے شدید رد عمل

قانون توہین رسالت میں تبدیلی..... محرکات و مضمرات

کا اظہار کرتے ہوئے اسے پاکستان کے اندرونی معاملات میں مداخلت قرار دیا۔ رالم الحروف نے اس خبر کے خلاف ریڈیو عمل کے طور پر ایک تفصیلی مقالہ ”قانون توہین رسالت، انسانی حقوق اور امریکی مداخلت“ تحریر کیا تھا جو روزنامہ جنگ لاہور، کراچی، راولپنڈی اور لندن سے بیک وقت ۶ اگست ۱۹۹۷ء اور ۱۰ اگست ۱۹۹۷ء کے دوران چار قسطوں میں شائع ہوا تھا۔

(۶) ہفت روزہ آواز انٹرنیشنل، لندن نے یکم اگست ۱۹۹۷ء کو امریکی حکومت کے حوالہ سے خبر شائع کی، ”کلکشن انتظامیہ نے پاکستان پر توہین رسالت کا قانون منسوخ کرنے کے لئے زور دیا ہے۔ کانگریس کی منظور شدہ دفتر خارجہ کی رپورٹ میں کہا گیا ہے کہ پاکستان کا آئین اسلام کو مملکت کا مذہب قرار دیتا ہے۔ ۱۹۸۶ء سے تیزیرات پاکستان کی دفعہ ۲۹۵۔سی کے ذریعے نبی اکرم کی توہین کی سزا موت مقرر کی گئی ہے۔ پاکستان میں اقلیتوں پر مظالم ہو رہے ہیں۔ توہین مذہب کے قانون اور امتیازی مذہبی قانون سے اقلیتوں کے خلاف تشدد کو ہوا ملی ہے۔ رپورٹ کے مطابق امریکہ بار بار پاکستان پر زور دے چکا ہے کہ توہین رسالت کا قانون ختم کیا جائے۔“

(۷) ”پاکستان میں مذہبی قوانین اشتعال انگیز ہیں، انہیں کالعدم قرار دیا جائے..... امریکہ“

۱۸ مارچ ۱۹۹۶ء کے روزنامہ جنگ کی یہ سرخی تھی۔ اس بیان میں مزید کہا گیا: ”یہ قوانین دوسرے مذاہب کے لوگوں کے خلاف تنگ نظری کے حامل ہیں۔ قادیانی خود کو مسلمان کہتے ہیں لیکن حکومت انہیں مسلم قرار نہیں دیتی۔“  
..... یہ بیان بالکل قادیانی اسلوب کا حامل ہے، امریکی حکومت نے اسے محض دہرانے کا تکلف کیا۔

(۸) ۱۹۹۵ء میں جب سلامت صبح کیس زیر ساعت تھا جرمنی کے صدر اپریل ۱۹۹۵ء میں اچانک تشریف لائے، ان کا مقصد و حیدرپاکستانی حکومت پر قانون توہین رسالت کے سلسلے میں دباؤ ڈالنا تھا۔

۱۶ اپریل ۱۹۹۵ء کو جرمنی کے صدر کا بیان ملاحظہ فرمائیے :

(روزنامہ جنگ، لاہور)  
”جرمنی کے صدر ڈاکٹر ورسن ہرزوگ نے کہا کہ ہم قانون توہین رسالت کو تبدیل کرنا چاہتے ہیں۔ انہوں نے کہا کہ قانون توہین رسالت کے حوالے سے نہ صرف صدر فاروق لغاری وزیر اعظم بینظیر بھٹو سے بلکہ قائد حزب اختلاف میاں محمد نواز شریف سے بھی گفتگو کی اور اس قانون کے تحت سزا کو سخت قرار دیتے ہوئے اسے زرم کرنے کی تجویز پیش کی“

(۹) پاکستان کی جنونی مسیحی تنظیموں نے لائٹ پادری ڈاکٹر جارج ایل کیری کی منت سماجت کی کہ وہ پاکستان آکر قانون توہین رسالت کے خلاف ان کی جدوجہد میں ان کی اخلاقی سرپرستی و امداد کا فریضہ سرانجام دیں۔ دسمبر ۱۹۹۷ء میں آرچ بشپ فف کٹربری ڈاکٹر جارج ایل کیری پاکستان تشریف لائے اور آتے ہی اس ’جہاد‘ میں ٹوٹ پڑے۔ انہوں نے پاکستانی حکام پر ورد کیا کہ ناموس رسالت کے قانون میں ترمیم کی جائے۔ (جنگ ۵ دسمبر ۱۹۹۷ء)

پاکستان کی مذہبی اور بعض سیاسی جماعتوں کے راہنماؤں نے ان کے بیانات کو پاکستان کے اندرونی معاملات میں مداخلت قرار دیتے ہوئے اس کی مذمت کی۔ ذرائع ابلاغ نے بھی انہیں سخت تنقید کا نشانہ بنایا۔ روزنامہ خبریں نے ۷ دسمبر ۱۹۹۷ء کو اپنے ادارے میں لکھا :

”ایسا محسوس ہوتا ہے کہ انگلستان کے ”لائٹ پادری“ کسی خاص منصوبہ بندی کے تحت پاکستان آئے ہیں اور انہوں نے یہاں توہین رسالت کے قانون میں ترمیم کا مسئلہ کھڑا کر کے انہوں نے پاکستان کے مسیحیوں اور مسلمانوں کے درمیان تفریق اور شکوک پیدا کرنے کی کوشش کی ہے۔ یہ بات بڑی عجیب ہے کہ انگلستان میں قتل پر موت کی سزا نہیں ہے لیکن ملکہ کی توہین اور برطانوی بحریہ کے جہاز کو نقصان پہنچانے پر موت کی سزا دی جاسکتی ہے۔ انگلستان کے لائٹ پادری کو ملکہ کی توہین پر سزائے موت پر غالباً کوئی اعتراض نہیں ہے۔ اور وہ توہین رسالت کے قانون پر اعتراض کرنے اور اس قانون کو تبدیل کرانے کے لیے پاکستان آگئے ہیں۔“

قانون توہین رسالت میں تبدیلی..... محرکات و مضمرات

(۱۰) قانون توہین رسالت کے خلاف امریکہ اور دیگر یورپی ممالک کی مہم جوئی اب تو ان کی خارجہ پالیسی کا مستقل حصہ بن گئی ہے۔ ہر سال ان کی آواز میں شدت اور ان کی رپورٹوں کی ضخامت میں اضافہ ہو رہا ہے۔ ان کے تنخواہ دار پاکستانی مخبر انہیں زیادہ سے زیادہ مواد فراہم کر رہے ہیں۔ فروری ۱۹۹۸ء میں ”امریکی بیورو آف ڈیموکریسی، ہیومن رائٹس اینڈ لیبر“ نے پاکستان کے بارے میں مفصل رپورٹ شائع کی۔ اس میں بھی وہی پرانی تکرار موجود تھی۔ روزنامہ ”جنگ“ اور ”خبریں“ نے اس رپورٹ کا ترجمہ کئی قسطوں میں شائع کیا۔ راقم الحروف نے اس رپورٹ کا انسانی حقوق کمیشن کی رپورٹ سے موازنہ کرتے ہوئے یہ ثابت کیا تھا کہ اس رپورٹ کا جملہ سرچشمہ پاکستان میں شراٹگیزی کرنے والا عاصمہ جہانگیر کا انسانی حقوق کمیشن ہے۔ (۱۱) مارچ ۱۹۹۹ء کے پہلے ہفتہ میں ایک دفعہ پھر مذکورہ امریکی بیورو ڈیموکریسی کی رپورٹ پاکستانی اخبارات میں شائع ہوئی۔ ایک دفعہ پھر پاکستان کو مذہبی امتیازی قوانین کی وجہ سے تنقید کا نشانہ بنایا گیا تھا اور اقلیتوں پر مبینہ ظلم و تشدد کا مبالغہ آمیز تذکرہ کیا گیا تھا۔ اس دفعہ بھی پاکستانی راہنماؤں کی طرف سے شدید احتجاج کیا گیا۔ یہ پہلا موقع تھا کہ حکومت پاکستان نے جرات کا مظاہرہ کرتے ہوئے اس رپورٹ کو نہ صرف مسترد کر دیا بلکہ یہ بھی کہا کہ یہ رپورٹ پاکستان کی NGOs کی تیار کردہ ہے جس کا حقائق سے کوئی تعلق نہیں ہے۔ (روزنامہ پاکستان ۷ مارچ ۱۹۹۹ء)

یہاں ایک بات قابل ذکر ہے کہ امریکہ اور دیگر یورپی ممالک نے پاکستانی عوام کے احتجاج کی پروا کیے بغیر مسلسل قانون توہین رسالت کو ختم کرنے کے مطالبہ کی تکرار کی ہے۔ دراصل یہ جدید صیہونی پراپیگنڈہ کا بنیادی اصول ہے کہ غلط بات کی تکرار جاری رکھو۔ شروع میں اس کے خلاف شدید مزاحمت کی جائے گی، مگر آہستہ آہستہ جارحانہ پراپیگنڈہ کے سامنے یہ مزاحمت کمزور پڑتی جائے گی۔ پھر ایک وقت آنے لگا کہ مزاحمت ختم ہو جائے گی۔

قارئین کرام! مندرجہ بالا سطور میں جو حوالہ جات نقل کیے گئے ہیں وہ تمام بیانات کا عشر عشر بھی نہیں ہیں لیکن ان سے کم از کم آپ یہ اندازہ ضرور لگا سکتے ہیں کہ ناموس رسالت کے خلاف عالمی سطح پر کس درجہ کی مذموم سازش کو عملی شکل دی جا رہی ہے اور ہمارے راہنما اس سازش کا ادراک نہ کرتے ہوئے ناموس رسالت کے تحفظ کے تقاضوں سے کس قدر غفلت کا مظاہرہ کر رہے ہیں۔

## (۲) خطوط کی مہم

امریکہ اور یورپ کو پاکستان کے خلاف بھڑکانے اور پاکستان کے مسیحی گستاخان رسول کو ممکنہ سزا سے بچانے کے لیے نوزائیدہ مسیحی تنظیمیں جو زیادہ تر غیر سنجیدہ، جذباتی اور مغرب کے تنخواہ دار مسیحی نوجوانوں پر مشتمل ہیں، یورپ اور امریکہ کی مسیحی تنظیموں کو بے حد مبالغہ آمیز اور دردناک خطوط کا ایسا سلسلہ شروع کرتی ہیں کہ وہاں اضطراب، رنج و آلم اور شدید احتجاج کی فضا جنم لیتی ہے۔ یورپی دنیا میں پھیلی ہوئی مسیحی تنظیموں کا یہ ”نیٹ ورک“ اس طرح کی خطوط بازی سے متاثر ہو کر بلاآخر پاکستان کے خلاف وسیع پیمانے پر تحریک برپا کر دیتا ہے۔ یہود و نصاریٰ کے زیر اثر ذرائع ابلاغ بھی اس جارحانہ مہم جوئی میں شریک ہو کر پاکستان جیسی اسلامی ریاست کے خلاف زہریلے پراپیگنڈہ کے طوفان کھڑا کر کے پاکستان کو ”دُشمنوں کے ملک“ کی صورت میں پیش کرتے ہیں۔ اس منفی پراپیگنڈہ سے امریکہ اور یورپ کی حکومتیں بھی شدید متاثر ہوتی ہیں، وہ بھی اس احتجاجی مہم میں شریک ہو کر بین الاقوامی قانون اور اخلاقیات کے تمام تقاضوں کو بالائے طاق رکھتے ہوئے حکومت پاکستان پر اپنے دباؤ کو بڑھا دیتی ہیں۔ اس مذموم پراپیگنڈہ مہم کا بنیادی نکتہ ہی یہ رکھا جاتا ہے کہ پاکستان میں جب بھی کسی مسیحی کے خلاف ۲۹۵ س کی خلاف ورزی کے نتیجے میں کوئی مقدمہ درج ہوتا ہے، وہ ہمیشہ غلط اور بدعتی پر مبنی اور اقلیتوں پر ناروا ظلم ڈھانے کی غرض سے درج کیا جاتا ہے۔ مسیحی یورپ اپنے صلیبی تعصب کی وجہ سے اسلام اور مسلمانوں کے خلاف ہر گھٹیا اور ذلیل الزام



قانون توہین رسالت میں تبدیلی..... محرکات و مضمرات

تراشی کی صحت کو بلاچون و چرا تسلیم کر لیتا ہے بلکہ یورپ کی بعض مسیحی تنظیمیں تو اس انتظار میں ہوتی ہیں کہ پاکستان اس سے اس طرح کا کوئی خط موصول ہو اور وہ اپنی جارحانہ مہم جوئی کا آغاز کریں۔ مسلمانوں کے خلاف اس طرح کی جدوجہد میں معلوم ہوتا ہے انہیں مریضانہ روحانی لذت محسوس ہوتی ہے۔

پاکستان کے جنوبی مسیحی شراٹگیوں کی طرف سے خطوط بازی کی ایسی مہم کی ایک مثال پیش کی جاتی ہے۔ سرگودھا کے دو ڈراڑ کے گاؤں کے ایک عیسائی گل مسیح نے پیغمبر اسلام کے خلاف اہانت آمیز کلمات کہے۔ چشم دید گواہوں کے بیانات کی روشنی میں اس پر ۲۹۵۔ سی کے تحت مقدمہ درج کیا گیا۔ نومبر ۱۹۹۲ء میں ایڈیشنل سیشن جج نے الزامات ثابت ہونے پر گل مسیح کو سزائے موت سنائی۔ دسمبر ۱۹۹۲ء میں لاہور ہائی کورٹ میں عاصمہ جہانگیر (قادیانی) اور لادین اشتر کی عابد حسن منٹو نے اس فیصلے کے خلاف اپیل دائر کی۔ عاصمہ جہانگیر نے عدالت عالیہ میں اس مقدمہ کی پیروی پر اکتفا کرنے کی بجائے حسب معمول پریس ٹرائیل، شروع کر دیا اور مسیحی تنظیموں کو جمع کر کے انہیں امریکہ اور یورپ کی مسیحی NGOs کی حمایت کے لیے خطوط کی مہم جاری کرنے پر اکسایا۔ بعض مسیحی وفد یورپ کے دورہ کے لیے تشکیل دیئے گئے جہاں انہوں نے اس مقدمہ کے خلاف فضا کو ہموار کرنا تھا۔ دیکھتے ہی دیکھتے نام نہاد انسانی حقوق کی تنظیموں، مسیحی برادری، یورپی حکومتی اہل کاروں اور بعض حساس عیسائیوں نے اس مقدمہ کے حوالہ سے بیان بازی اور احتجاج کا نہ رکنے والا سلسلہ شروع کر دیا۔ اس احتجاجی مہم نے ایک دفعہ پھر صلیبی جنگوں کی یاد تازہ کر دی۔ پاکستان کے ایک عام مسیحی گل مسیح کی حمایت ہی اصل جذبہ محرکہ نہ تھا، یہ دراصل اسلام اور مغرب کے تصادم کے تناظر میں پائے جانے والا زہریلے جذبات کا بخموناظہ اظہار تھا۔

پاکستانی عیسائیوں کے ترجمان ایک پندرہ روزہ رسالے ”کیتھولک نیٹب“ نے اپنی یکم ۱۵ جولائی ۱۹۹۳ء کی اشاعت میں پوری مسیحی دنیا سے موصول ہونے والے ان خطوط کو شائع کیا۔ ان میں سے درج ذیل منتخب خطوط کے مطالعہ سے آپ راقم کی مذکورہ بالا معروضات کی تائید فرمائیں گے۔ ذرا غور کیجئے ملت کفریہ ایک معمولی سے واقعہ کے خلاف کس طرح متحد ہو جاتی ہے، اس کے باوجود مسلمانوں کو متعصب کہا جاتا ہے :

- ۱۔ ”ہم نے غلام اسحاق کو لکھا ہے کہ وہ منصفانہ فیصلہ کروائیں اور ایسا بہت جلد ہوگا“ فلاک، بلجیم
- ۲۔ ”ہمیں یقین ہے تم پر بے بنیاد الزام ہے۔ ہم نے پاکستانی حکام بالا کو احتجاجی خطوط لکھے ہیں“ لیون، فرانس
- ۳۔ ”ہماری جدوجہد تمہاری رہائی تک جاری رہے گی“ گرینڈ نرس، ہالینڈ
- ۴۔ ”حوصلہ رکھو! ہم افریقہ میں تمہارے لیے کوشش کر رہے ہیں“ آرنہ، جنوبی افریقہ
- ۵۔ ”حکومت پاکستان کو ہر صورت میں تمہیں باعزت بری کرنا ہوگا“ جین (عورت)، آسٹریلیا
- ۶۔ ”ہم آپ کی طرف سے حکام بالا کو لکھ رہے ہیں۔ ہم چاہتے ہیں کہ انہیں معلوم ہو کہ دنیا اس پر کڑی نظر رکھے ہوئے ہے کہ آپ کے ساتھ مناسب برتاؤ کیا جائے“ رسل و شیرن سموئل، امریکہ
- ۷۔ ”ہم نے صدر، وزیر اعظم اور اٹارنی جنرل کو خطوط لکھے ہیں“ مارک، مانچسٹر
- ۸۔ ”میں نے برٹش فارن آفس کو خط لکھا اور اپیل کی کہ وہ آپ کے مقدمے کیلئے مدد کرے۔ برادر لینا سکس، اسکاٹ لینڈ
- ۹۔ ”برطانیہ میں آپ کے لیے زبردست مہم جاری ہے اور ہمیں امید ہے کہ جلد ہی مثبت نتائج سامنے آئیں گے“ فریکل، فن لینڈ
- ۱۰۔ ”مجھے یقین ہے کہ تم بے گناہ ہو، میں نے وزیر اعظم نواز شریف سے اپیل کی ہے کہ قانون گستاخی رسول منسوخ



قانون توہین رسالت میں تبدیلی..... محرکات و مضمرات

کر دیا میں اور آپ کو جلد از جلد رہا کیا جائے“ ڈیوڈ اسکاٹ لینڈ

میں نے اسٹیٹ سے اعلیٰ افسران کو اس بات پر رضامند کیا ہے کہ وہ احتجاجی خطوط لکھیں۔ مائیکل کٹلے، امریکہ

”کینیڈا کے اخبار میں آپ کے متعلق پڑھا، ہم ہر طرح سے آپ کے ساتھ اور آپ کی رہائی کے لیے کوشاں ہیں“ لاری، کینیڈا

..... گستاخ گل مسیح کے لیے اس کے ہم مذہب یورپی مسیحیوں کی سطحی جذباتیت ملاحظہ کیجئے :

۱۳۔ ”تم میری دعاؤں میں ہو“ کیٹ (عورت)، آئرلینڈ

۱۴۔ ”میں لگو یقین دلانا چاہتی ہوں کہ اس مشکل وقت میں ہم آپ کیلئے دعائیں اور سوچ و بچار کر رہے ہیں“ اینائیڈوڈ، انگلینڈ

۱۵۔ ”تم کہاں ہو، ہم مل کر تمہیں ضرور ڈھونڈ لیں گے۔“ ماروک، آسٹریلیا

۱۶۔ ”خداوند کے فرشتے تمہاری مدد کرتے ہیں“ جولاک، ایسٹریڈم

(نوٹ: یہ حلیف شدہ بیانات میں نے ڈاکٹر محمد صدیق شاہ بخاری کے مضمون اعتراض قادیانیت آرڈیننس، دفعہ C-295 سے نقل کئے ہیں جو کتاب ”امریکہ جیت گیا“ میں شامل ہے۔)..... خطوط کالب و لوجہ بتا رہا ہے کہ یہ خطوط گل مسیح کو لکھے

گئے۔ گویا یہاں سے بھیجا جانے والا خط اس کے دستخطوں سے جاری کیا گیا تھا۔

مندرجہ بالا جذباتی تعریف، بیانات اور خطوط وصول کرنے کے بعد گل مسیح جیسا معمولی درجہ کا انسان اپنے آپ کو جس

روحانی ترفع کے مقام پر سمجھے گا، وہ آپ بخوبی اندازہ لگا سکتے ہیں۔ ایک مجرم گل مسیح کو تخیلات کے زور پر ان مسیحی مکتوب

نگاروں نے ایک مقدس ہستی کا روپ دے دیا۔ اس عزت افزائی کے بعد اگر گل مسیح مقدمہ سے بری ہو جائے تو کیا وہ اس ’جرم‘

کی طرف دوبارہ مائل نہیں ہوگا؟ یہی اہل یورپ کی بے جا اور متعصبانہ حمایت ہے جو پاکستان کے ادنیٰ درجہ کے مسیحیوں کو توہین

رسالت کے جرم پر ابھارتی ہے۔ یہ تو محض چند خطوط ہیں جن کو یہاں نقل کیا گیا ہے، اس طرح کے ہزاروں خطوط اگر ہمارے

حکمرانوں کو مل جائیں، تو کیا ان کے فیصلوں پر اثر انداز نہ ہوں گے؟

### (۳) ایمنسٹی انٹرنیشنل کا منفی کردار

انسانی حقوق کے صیہونی میٹ ورک کا ایک خطرناک اور فریب کن ممبرہ ایمنسٹی انٹرنیشنل کی صورت میں کام کر رہا ہے۔

انسانی حقوق کے پردے میں یہ درحقیقت خفیہ صیہونی ایجنڈے کی تکمیل پر گامزن ہے۔ مسلمان ممالک کے خلاف اسکا رویہ حد

درجہ معاندانہ ہے۔ یہ امریکہ کی مخالفت بھی وہاں کرتا ہے جہاں یہودی ایجنڈے کو ڈک نہ پڑنے کا امکان ہو۔

یہودی ہمیشہ قادیانیت نوازرہے ہیں۔ اگر پاکستان کی انسانی حقوق کی تنظیموں پر قادیانی چھائے ہوئے ہیں تو یہ کوئی حیرت

کی بات نہیں ہے، یہ یہودی قادیانی گٹھ جوڑ کا منطقی نتیجہ ہے۔ عاصمہ جہانگیر کی سرپرستی میں چلنے والا انسانی حقوق کمیشن آف

پاکستان درحقیقت ایمنسٹی انٹرنیشنل کا ایجنٹ بلکہ پاکستانی یوگ ہے۔

ایمنسٹی انٹرنیشنل اور ہیومن رائٹس کمیشن آف پاکستان (HRCP) کا آپس میں گہرا تعلق ہے۔ پاکستان میں انسانی حقوق

کی صورت حال کے بارے میں ایمنسٹی انٹرنیشنل جو رپورٹیں تیار کرتا ہے اس کا اصل سرچشمہ، منبع و مصدر HRCP ہی ہے۔

HRCP اور ایمنسٹی انٹرنیشنل کی رپورٹوں میں حد درجہ مماثلت بلاوجہ نہیں ہوتی۔ عاصمہ جہانگیر جب فریب کی چال چلتی

ہے، پہلے وہ خود ہی ایمنسٹی انٹرنیشنل اور امریکی حکومت کو اعداد و شمار بھجواتی ہے۔ بعد میں جب ایمنسٹی انٹرنیشنل اور امریکی دفتر

خارجہ یہی رپورٹیں اپنے دستخطوں کے ساتھ پاکستان کے متعلق جاری کرتے ہیں تو عاصمہ جہانگیر ان کو سوب اچھالتی ہے۔

HRCP کے تنخواہ دار جعلی دانشور اس پر تجزیے کے انبار لگا دیتے ہیں۔ کمیشن کے ”پے رول“ پر صحافی اخبارات میں ان پر

قانون توہین رسالت میں تبدیلی..... محرکات و مضمرات

مضمون نگاری فرماتے ہیں۔ انگریزی اخبارات و رسائل جن پر HRCPR کی نوازش ہائے بے جا عام ہیں، اپنے اداروں میں ان پر اظہار خیال کرتے ہیں۔ اسی طرح عاصمہ جہانگیر کی طرف سے تیار کردہ منفی اور پاکستان کو بدنام کرنے والی رپورٹ یورپ کی 'لائڈری' سے جب دھل کر آتی ہے تو اس کا خوب چرچا کیا جاتا ہے۔ راقم الحروف نے ۱۹۹۶ء میں انسانی حقوق کی کمیٹیوں کے اس 'فراڈ' اور ڈرامے کا اپنے ایک مضمون میں پول کھولا تھا۔ حکومت پاکستان کو حال ہی میں یہ سارا ڈرامہ سمجھ میں آیا ہے۔ مارچ ۱۹۹۹ء میں جب اینٹرنیشنل اور امریکی دفتر خارجہ کی پاکستان کی انسانی حقوق کی صورت حال کے متعلق رپورٹیں منظر عام پر آئیں تو پاکستان کے دفتر خارجہ نے پہلی مرتبہ یہ بیان دیا کہ یہ رپورٹیں پاکستان کی NGOs کی ارسال کردہ ہیں۔ اینٹرنیشنل پاکستان کے قادیانیوں پر ہونے والے مبینہ 'مظالم' کی داستانیں خوب نمک مرچ لگا کر پیش کرتی ہے۔ اس کی ایک بھی رپورٹ ایسی نہیں ہے جس میں پاکستان کے قادیانیوں کی مظلومیت کا روئنا نہ رویا گیا ہو۔ اسی طرح اس کی ایک بھی رپورٹ ایسی نہیں ہے جس میں پاکستان کے قادیانیوں کی کسی ایک زیادتی کی نشان دہی کی گئی ہو۔ گویا انہوں نے فرط غلیظی رکھا ہے کہ پاکستان کے قادیانی تو "معصوم عن الخطاء" ہیں۔ اس کے باوجود بھی وہ بے حد ڈھٹائی سے اپنے غیر جانبدار مبصر ہونے کا دعویٰ کرتے ہیں۔

۱۹۹۳ء میں سینٹیزپارٹی کے دور میں جب پاکستان میں قانون توہین رسالت کے خاتمے کی تحریک زوروں پر تھی۔ اینٹرنیشنل نے بھی اس قانون کے تحت قادیانیوں پر ظلم و ستم کو مبالغہ آمیز طریقے سے بڑھا چڑھا کر پیش کیا۔ اپریل ۱۹۹۳ء میں اینٹرنیشنل نے نیک رپورٹ جاری کی جس کا عنوان تھا: "پاکستان میں جماعت احمدیہ پر مظالم کے سلسلہ میں اینٹرنیشنل کی تازہ رپورٹ" قادیانی ہفت روزہ 'الفضل انٹرنیشنل' نے یکم جولائی ۱۹۹۳ء کی اشاعت میں اس رپورٹ کا ترجمہ شائع کیا۔ اس رپورٹ میں قادیانیوں کے روزنامہ 'الفضل'، ماہنامہ 'انصار اللہ'، عورتوں کے رسالہ 'مصباح'، قادیانی نوجوانوں کے رسالہ 'خالد' اور پندرہ روزہ رسالہ 'تحریک جدید' کے خلاف درج کردہ مقدمات کی مکمل تفصیلات اور اعداد و شمار دیئے گئے ہیں۔ یہ اعداد و شمار اس قدر باریک بینی سے تیار کئے گئے ہیں کہ قادیانیوں کے سوا انہیں کوئی دوسرا مرتب کر ہی نہیں سکتا۔ اس رپورٹ میں قادیانیوں کو 'مسلمانوں کا ایک فرقہ' بتایا گیا ہے۔ اور قادیانیوں کو 'غیر مسلم' قرار دینے اور قادیانی مذہب کی تبلیغ پر پابندی عائد کرنے کا مکمل پس منظر بھی بیان کیا گیا ہے۔ ۲۰۹۸-بی کے علاوہ قانون توہین رسالت یعنی ۲۰۹۵-سی کا بھی مفصل جائزہ لیا گیا ہے..... اینٹرنیشنل کی اس رپورٹ کے بعض حصوں اور سفارشات کو یہاں نقل کرنا مفید معلوم ہوتا ہے:

۱۔ "اس دفعہ ۲۹۵ سی کے تحت کئی ایک احمدیوں پر مقدمات قائم کئے گئے ہیں لیکن اینٹرنیشنل کی اطلاع کے مطابق کسی احمدی کو اس کے تحت ابھی تک سزا نہیں دی گئی۔ (تو پھر واپلا کس بات کا ہے.....؟؟)"

۲۔ پاکستان میں نت نئی کڑی قانون سازی کی وجہ سے جماعت احمدیہ کے افراد کو محض اظہار رائے کی آزادی کے حق، اور مذہبی عقائد کے اظہار کی آزادی کے حق کو استعمال کرنے کی وجہ سے گرفتار کیا جاسکتا ہے اور چھانسی کی سزا دی جاسکتی ہے۔

۳۔ اینٹرنیشنل انٹرنیشنل خاص طور پر تعزیرات پاکستان کی دفعہ ۲۹۵ سی کی قانونی ترمیم جو توہین رسالت کے جرم کی سزا صرف اور صرف موت قرار دیتی ہے، پر تشویش کا اظہار کرتی ہے۔ اینٹرنیشنل انٹرنیشنل کے نزدیک سزائے موت انتہائی غیر منصفانہ اور سنگدلانہ سزا ہے۔

۴۔ اینٹرنیشنل انٹرنیشنل حکومت پاکستان سے تقاضا کرتی ہے کہ مذہبی عقائد کے اظہار کی بنا پر کسی احمدی کے خلاف نہ تو کوئی مقدمہ درج کیا جائے اور نہ ہی سزا دی جائے۔

۵۔ اینٹرنیشنل انٹرنیشنل حکومت پاکستان سے مطالبہ کرتی ہے کہ دفعہ ۲۹۵ سی کے تحت سزائے موت کی ممانعت ہونی چاہئے اور ایسے اقدام کرنے چاہئیں جس سے اس جرم کی سزائے موت ختم ہو سکے۔"

مذکورہ بالا رپورٹ کے علاوہ بھی ہر موقع پر اینٹرنیشنل انٹرنیشنل نے پاکستان میں توہین رسالت کے قانون کو ختم کرنے

صہیونی اداروں نے پاکستان کی نظریاتی اساس کو وسیع پیمانے پر تنقید کا نشانہ بنایا۔ یہودی لابی کے زیر اثر اخبارات اور رسالہ جات نے قیام پاکستان کو ایک "غیر دانش مندانہ اور انسانیت کو مذہبی بنیادوں پر تقسیم کرنے والے فیصلے کے طور پر اچھالا۔ اس وقت ایمنسٹی انٹرنیشنل کی ۱۹۹۷ء کی رپورٹ راقم کے سامنے ہے۔ یہ رپورٹ بھی ۱۹۹۷ء میں صہیونی لابی کی طرف سے پاکستان مخالف ایجنڈا کی پیروی پر مبنی ہے۔ اس میں پاکستان مخالف پراپیگنڈہ اپنے عروج کو پہنچا ہوا ہے۔ پاکستان کو ایک "وحشیانہ ریاست کے روپ میں پیش کیا گیا ہے۔ اس رپورٹ کا بیشتر حصہ قادیانیوں کے خلاف کیے جانے والے مبینہ ظلم و ستم، قانون توہین رسالت ۲۹۵-سی کے خلاف زہر افشانی اور پاکستان میں اقلیتوں کی مذہبی آزادی پر پابندیوں کے طولانی ذکر پر مشتمل ہے۔ اس رپورٹ میں حسب معمول "قادیانی حقوق" کو انسانی حقوق کا لبادہ اوڑھا کر پیش کیا گیا ہے۔ یوں معلوم ہوتا ہے کہ ایمنسٹی انٹرنیشنل کے نزدیک "انسانیت" اور "قادیانیت" ہم معنی ہیں۔ ان کے نزدیک پاکستان میں اگر کسی طبقہ کے "انسانی حقوق" ہیں، تو وہ صرف قادیانی امت ہے۔ قادیانیوں کے خلاف درج مقدمات میں حقائق کو توڑ موڑ کر پیش کیا گیا ہے۔ اور واقعات کو قادیانی آنکھ سے بیان کیا گیا ہے۔ راقم المحروف کو پاکستان کے نام نہاد انسانی حقوق کمیشن کی سالانہ رپورٹیں دیکھنے کا موقع بھی ملا ہے۔ ایمنسٹی انٹرنیشنل کی مذکورہ رپورٹ پاکستان کے انسانی حقوق کمیشن کی تیار کردہ معلوم ہوتی ہے۔ راقم المحروف کا وجدان یہ کہتا ہے کہ اس رپورٹ کا اصل مصنف انسانی حقوق کمیشن آف پاکستان کا ڈائریکٹر آئی۔ اے رحمن قادیانی ہے کیونکہ اس رپورٹ کا طرز نگارش اس نامور قادیانی صحافی کی تحریروں سے بہت حد تک مماثلت رکھتا ہے۔ اس رپورٹ کی خاص بات یہ ہے کہ اس میں قانون توہین رسالت کے مرتکب زیر حراست بے ضمیر قادیانیوں کو "ضمیر کے قیدی" (Prisoners of Conscience) کا خطاب دیا گیا ہے۔ اس رپورٹ کا ۸۰ فیصد حصہ قادیانیوں کی حمایت میں تحریر کیا گیا ہے۔ اس سے چند اقتباسات قارئین کے غور و فکر کے لیے درج کیے جاتے ہیں:

- (۱) "تعزیرات پاکستان کی ان دفعات (۲۹۵-سی) کو مذہبی جرائم کے نام پر کئی سالوں سے سینکڑوں لوگوں کو ہراساں اور پریشان کرنے کے لیے استعمال کیا جاتا رہا ہے۔ اس طرح دراصل ان کو آزادی مذہب کے اصول پر کاربند ہونے کی سزا دی جاتی ہے۔ زیادہ تر اس ظلم کا نشانہ بننے والی پاکستان کی مذہبی اقلیتیں احمدی اور عیسائی ہیں۔"
- (۲) "توہین رسالت کے بہت سے مقدمات میں ملزموں کو توہین رسالت کے اقدامات کی وجہ سے نہیں بلکہ اقلیتی طبقہ کے ساتھ نفرت اور ذاتی دشمنی، حسد یا پیشہ ورانہ رقابت کی وجہ سے ان مقدمات میں الجھایا گیا۔ اس طرح توہین رسالت کے ملزم محض اپنے مذہبی عقائد کی وجہ سے ضمیر کے قیدی بنائے گئے اور جب سے توہین رسالت کی سزا صرف موت مقرر کی گئی ہے، کئی ایسے ضمیر کے قیدیوں کو سزا دیے جانے کا امکان ہے اور فی الحقیقت ان کو ایسی سزا سنائی گئی ہے۔"
- (۳) "تعزیرات پاکستان کی دفعہ ۲۹۵-سی کا اضافہ ۱۹۸۶ء میں کیا گیا جس کے مطابق ہر وہ شخص جو رسول کریم ﷺ کی توہین کا مرتکب ہوتا ہے، اسے عمر قید یا موت کی سزا دی جاسکتی ہے۔ بعد میں عمر قید کی سزا کو ختم کر کے توہین رسالت کی سزا صرف موت ہی رہنے دی گئی۔"
- (۴) "اس وقت دو ہزار کے لگ بھگ احمدیوں پر مذہبی الزامات پر مشتمل مقدمات مختلف عدالتوں میں ہیں اور ۱۱۹ احمدیوں پر توہین رسالت کے مقدمات زبردفعہ ۲۹۵-سی قائم ہیں۔"
- (۵) "احمدیوں کے ساتھ کئی نوع کا امتیازی سلوک روا رکھا جاتا ہے۔ انہیں آزادی تقریر حاصل نہیں اور نہ ہی کوئی

اجتماع کر سکتے ہیں، ان کی کئی مساجد کو 'سپیل' کر دیا گیا ہے۔ لٹریچر شائع کرنے پر پابندی ہے، تعلیم اور ملازمتوں کے حصول میں امتیازی سلوک برتا جاتا ہے۔ ان کا سوشل اور اقتصادی بائیکاٹ کیا جاتا ہے۔“

(۶) ”ملکی اور عالمی سطح پر توہین رسالت کی دفعات خصوصاً دفعہ ۲۹۵۔ سی کے غلط استعمال پر احتجاج کی وجہ سے ۱۹۹۳ء حکومت نے ایک بیان میں کہا تھا کہ وہ اس ضمن میں دو ترمیم کرے گی: (i) توہین رسالت کا مقدمہ درج کرنے اور گرفتاریوں سے پہلے جوڈیشل مجسٹریٹ کی اجازت حاصل کرنا ضروری ہوگا۔ (ii) توہین رسالت کے دفعات کے تحت جھوٹا مقدمہ درج کرنا قابل دست اندازی پولیس جرم متصور ہوگا۔“..... لیکن دینی تنظیموں کے احتجاج کی وجہ سے ۱۹۹۵ء کے وسط میں بینظیر حکومت اس سے مکر گئی۔“

(۷) ”۱۹۹۵ء میں صدر فاروق لغاری نے عیسائیوں کو یقین دلایا کہ مجسٹریٹوں کو ہدایت کر دی گئی ہے کہ وہ عیسائیوں پر توہین رسالت کے مقدمات درج کرنے سے پہلے ان کی چھان بین کر لیا کریں۔ تقریباً ۲۲ سال تک ان ہدایات کا مثبت اثر محسوس کیا جاتا رہا..... جہاں عیسائیوں کو اس بات کی یقین دہانی کرائی گئی کہ ان کے خلاف توہین رسالت درج کرنے سے پہلے مجسٹریٹ واقعات کی چھان بین کریں گے، ایسی یاد دہانی سرکاری طور پر احمدیوں کو نہیں کرائی گئی۔ بلکہ حقیقت یہ ہے کہ احمدیوں کے خلاف بعض مقدمات میں حکومت کے کہنے پر تیزی سے پاکستان کی دفعہ ۲۹۵۔ سی کا اضافہ کیا گیا۔“

(۸) ”ایسٹنی انٹرنیشنل تمام ضمیر کے قیدیوں کی فوری اور بلا شرط رہائی کا مطالبہ کرتی ہے جن کو صرف ان کے مذہبی حقوق کی ادائیگی کی وجہ سے قیدی بنایا گیا۔ نیز ایسے توہین رسالت کے الزامات جو کسی کے عقیدہ کی بنا پر لگائے گئے ہوں، فوری طور پر واپس لیے جائیں۔“

تصویر ۵: نکتہ نمبر ۷ میں درج یہ جملہ ”ایسی یاد دہانی سرکاری طور پر احمدیوں کو نہیں کرائی گئی“ کوئی گورنمنٹ یا غیر قادیانی لکھ ہی نہیں سکتا۔ ایسٹنی کی رپورٹ میں قادیانیوں کی عبادت گاہوں کو ’مساجد‘ لکھا گیا ہے۔ یہی تو اصل وجہ تنازعہ ہے کہ مرزائی تمام باتوں میں مسلمانوں سے الگ ہونے کے باوجود اپنے آپ کو ’مسلمان‘ کہلانے پر بضد اور ان کے شعائر اور اصطلاحات کے استعمال پر مصر ہیں۔ وہ جان بوجھ کر کنفیوژن پھیلانے کے لیے ایسا کرتے ہیں۔ ایسٹنی انٹرنیشنل کی رپورٹ میں مرزائیوں کی ’مساجد‘ کو متفصل کرنے کا ذکر کیا گیا ہے۔ اگر ان کی عبادت گاہیں بھی متفصل کی جاتی ہیں، تو اس بنا پر نہیں کہ وہ قادیانیوں کی عبادت گاہیں ہیں۔ وہ محض اس بنا پر متفصل کی جاتی ہیں کہ ان کے دروازے پر ’مسجد‘ تحریر کیا جاتا ہے جو پاکستانی قانون کی خلاف ورزی ہے۔ پاکستان میں اگر محض قادیانی عبادت گاہ سمجھ کر کسی عمارت کو ’سپیل‘ کیا جاتا تو سب سے پہلے ربوہ کی جامع مسجد اور آج کل لاہور میں ماڈل ٹاؤن، سی بلاک میں قادیانیوں کی پر رونق عبادت گاہ کو ضرور ’سپیل‘ کیا جاتا جہاں ہر جمعہ کو کم از کم ایک ہزار گاڑیاں باہر سڑک پر پارک نظر آتی ہیں۔

مگر ایسٹنی انٹرنیشنل والوں نے تو صرف اس بات کی جگالی کرنی ہے جو پاکستان کا ’قادیانی‘ حقوق کمیشن انہیں سپلائی کرتا ہے۔ ایسٹنی نے اپنی رپورٹ میں قادیانیوں کے خلاف دو ہزار مقدمات کو عدالتوں میں زیر سماعت بتلایا ہے۔ کوئی صاحب فہم فرسٹ اس بات کو تسلیم نہیں کر سکتا کہ یہ تمام مقدمات غلط ہیں۔ حقیقت یہ ہے کہ ایسٹنی انٹرنیشنل کی اس طرح کی رپورٹیں ساز، لغو، منفی پراپیگنڈہ اور قادیانی حمایت کا شرمناک مظہر ہوتی ہیں۔ ۲۹۵۔ سی کے خلاف ان کی مجاز آرائی دین اسلام سے ان کی کدورت اور قلبی بغض کی آئینہ دار ہے۔

(۳) آنجہانی بشپ جان جوزف کی قانون توہین رسالت کے خلاف مجنونانہ جدوجہد

قانون توہین رسالت ﷺ کی رو سے تمام انبیاء کرام کی اہانت قابل تعزیر ہے۔ اس کی زد میں صرف اقلیتی فرقہ کے

قانون توہین رسالت میں تبدیلی..... محرکات و مضمرات

لوگ ہی نہیں آئے، اکثریتی فرقہ کے لادین گستاخان رسول ﷺ پر بھی بارہا اس قانون کی رو سے مقدمات درج کیے گئے ہیں لیکن مسیحی راہنما اپنے مخصوص عوام کی تکمیل کے لیے اس قانون کے خلاف غیر ضروری حساسیت اور مجنونانہ انتہاپسندی کا شکار ہیں۔ ان کا رد عمل حقائق کی بجائے غیر متوازن پیمان خیزی اور اعصابی تشنج کا مظہر ہے۔ ان کی اس جنوں خیزی نے انہیں یورپ میں برق رفتار ہردلعزیزی عطا کی ہے۔ یورپ میں مسیحی شہرت کا جنوں انہیں اپنے ملک میں بعض غیر ضروری مسائل کا داویلا بچانے پر بھی اکساتا رہا ہے۔ اس نوع کے جذباتی مہم جو مسیحی راہنماؤں میں آنجمنانی ہشپ جان جوزف کا نام سرفہرست ہے۔ ۷ مئی ۱۹۹۸ء کو انہی ہشپ صاحب نے سایہوال میں ایوب مسیح کی سزا کے خلاف مبینہ طور پر رات کی تاریکی میں سیشن کورٹ کے سامنے خود کشی کا ارتکاب کیا۔ بہت سے لوگوں کا خیال ہے کہ انہیں سازش کے تحت قتل کیا گیا تاکہ مسیحیوں کے جذبات بھڑکا کر انہیں مسلم اکثریت سے دیوانہ وار ٹکرانے کیلئے تیار کیا جائے، بعد کے ہنگاموں نے ان خدشات کو درست ثابت کیا۔ ہشپ جان جوزف نے یورپ میں قانون توہین رسالت کے خلاف ہنگامہ خیز جدوجہد پر اکیسے رکھی۔ حسب توقع ان کی جدوجہد کو متعصب اہل یورپ نے خاصی پذیرائی بخشی۔ ۱۹۹۵ء کے آخری مہینوں میں انہوں نے جرمنی کی مسیحی تنظیموں کے ساتھ مل کر پاکستان میں قانون توہین رسالت کے خاتمہ کے لیے دستخطی مہم چلائی۔ مسیحی رسالہ "مشاداب" جس کی ایڈیٹر مسیحی خاتون کنول فیروز ہیں، کی ۱۶ جنوری ۱۹۹۶ء کی اشاعت میں ہشپ جان جوزف کا ایک مضمون شائع ہوا جس کا عنوان تھا "اٹھاسی ہزار جرمنوں کا مطالبہ"۔ اس مضمون میں ہشپ صاحب نے بڑے فخریہ انداز میں اس دستخطی مہم کی کامیابی کا ذکر کیا ہے۔ بلکہ یہ بھی بیان کیا ہے کہ انہوں نے جرمنی میں متعین پاکستان کے سفیر جنرل دزانی صاحب کو کس طرح تنگنی کا ناچ نچایا۔ ہشپ جان جوزف کے مذکورہ مضمون سے چند اقتباسات قارئین کی دلچسپی کے لیے نقل کیے جاتے ہیں:

(۱) "حال ہی میں میسو آخن (مسیحی امدادی انجمن) کی راہنمائی میں ایک مہم کا آغاز ہوا جس میں توہین رسالت ۲۹۵-سی میں لازمی سزائے موت کے خاتمے کے لیے لوگوں سے دستخط اکٹھے کیے گئے۔ چند ہی ماہ میں جرمنی کے تمام علاقوں سے تقریباً اٹھاسی ہزار دستخط جمع ہو گئے۔ میسو آخن نے جمعرات ۱۴ دسمبر ۱۹۹۵ء کو صبح دس بجے جرمنی کے دار الخلافہ بون کے پریس کلب میں دستخط سپرد کرنے کی تقریب کا اہتمام کیا۔"

(۲) "جرمنی کے معاون وزیر خارجہ نے دستخط کے موٹے موٹے دستے پاکستانی سفیر اسد درانی کے سپرد کیے۔ پاکستانی سفیر نے اپنا تحریری بیان پڑھا۔ انہوں نے کہا کہ وہ اپنی مرضی اور خوشی سے نہیں آئے کہ ۲۹۵-سی کے خلاف دستخطوں کی اتنی بڑی دستاویز وصول کریں..... آخر میں انہوں نے تعبیہ کرنے کے لہجے میں میری طرف دیکھتے ہوئے کہا کہ "مجھے آپ کو خبردار کرنا ہے کہ اگر آپ مسیحی برادری کی حمایت کرتے ہیں تو آپ کو دوسری برادری کے رد عمل یعنی جوابی حملے کے لیے بھی تیار رہنا چاہیے"

(۳) "اس کا کیا کیا جائے کہ اس قانون سے نہ صرف مسیحی اور احمدی پریشان ہیں بلکہ خود مسلمان بھی اس سے پریشان ہیں۔ کئی شرمناک اور افسوس ناک واقعات ایسے بھی ہوئے ہیں، جہاں معصوم اور بے گناہ مسلمانوں کو گستاخ رسول کا الزام لگا کر ان پر تشدد کیا گیا یا پھر سنگسار کر دیا گیا اور ان کے بدن پر مٹی کا تیل چھڑک کر آگ لگادی گئی۔"

(۴) "ستمبر ۱۹۹۵ء میں سکھر میں جو واقعہ ایک مسیحی نو عمر بچی کے ساتھ ہوا، وہ ہمارے لیے بہت بڑا دھچکا ہے۔ کیرل نکلیں (۱۳ سالہ مسیحی بچی) نے امتحانی پرچہ میں کچھ تحریر کیا جو اس کی مسلم استانی کے نزدیک حضور ﷺ کی شان کے خلاف تھا۔ اس واقعہ کو مسجد کے لاؤڈ سپیکرز کی مدد سے گردونواح میں پھیلا دیا گیا اور ۲۵۰-۲۵۰ ولوی حضرات نے دستخط کر کے یہ اعلان کر دیا کہ اس لڑکی کو قتل کر دیا جائے یا پھر اس کے بچاؤ کا واہد رستہ ہے کہ یہ مسلمان ہو جائے..... اور اسے مسلمان ہونا پڑا"

(۵) "گذشتہ سال (۱۹۹۳ء) پاکستان کے صدر فاروق احمد لغاری نے اعلان کیا کہ آئندہ پولیس کے پاس یہ اختیارات نہیں ہوں گے کہ وہ خود گستاخ رسول کے کسی بھی ملزم کو گرفتار کرے، مدعی ڈسٹرکٹ مجسٹریٹ تک رسائی کرے جو بعد میں ابتدائی پوچھ گچھ کے بعد پولیس کو اختیار دے گا کہ وہ معاملہ میں دخل اندازی کر سکے۔"

قارئین کرام! آپ خود اندازہ فرمائیے قانون توہین رسالت کو ختم کرانے کے لیے کس قدر من گھڑت قہے، مبالغہ آمیز افسانے اور عجوبہ روزگار جھوٹ، اشتعال انگیز افترا پردازیاں اور لغو کہانیاں گھڑی گئیں۔ بے صاحب اگر زندہ ہوتے تو ان سے دریافت کیا جاسکتا تھا کہ پاکستان کے وہ کون سے مسلمان ہیں جنہیں قانون توہین رسالت کے 'جرم' کی پاداش میں 'سنگسار' کیا گیا یا ان کے بدن پر 'مٹی کا تیل چھڑک کر آگ لگا دی گئی'؟ پاکستان کے حالات سے واقف کوئی بھی شخص اس من گھڑت دروغ کوئی پر یقین نہیں کرے گا۔ لیکن صلیبی کینہ کا شکار اہل یورپ تو بڑے اشتیاق سے ایسے افسانوں کو سنتے ہیں اور ان پر ایمان لے آتے ہیں۔

بشپ صاحب خاصے زرخیز ذہن کے، لک تھے، جس فنکارانہ چابکدستی سے انہوں نے نو عمر مسیحی بچی کو زبردستی مسلمان کرانے کا افسانہ تخلیق کیا وہ انہی کا کمال تھا۔ اس طرح کے 'تحقیقی شہ پاروں' سے ہی مسیحی یورپ کے ذہن کو متاثر کیا جاسکتا ہے۔ پاکستان کے ایک شہر سکھر میں تھوڑی ہی دیر میں ۲۵۰ مولوی حضرات کو آخر کس طرح جمع کیا جاسکتا ہے؟ اگر اس معمولی واقعہ پر ۲۵۰ مولوی جمع ہو سکتے ہیں، تو عام یورپی فرد تو یہی سمجھتا ہو گا کہ بڑے واقعات میں ہزاروں مولوی جمع ہو کر مسیحی عوام پر ظلم و ستم ڈھاتے ہوں گے۔ بشپ جان جوزف جیسے مسیحی راہنماؤں کے اسی مذموم اور منفی پراپیگنڈہ کا نتیجہ ہی ہے کہ امریکہ اور یورپ کی حکومتیں مسلسل پاکستان پر توہین رسالت ﷺ کا قانون ختم کرنے کے لیے دباؤ ڈالتی رہتی ہیں۔

آنجنابانی بشپ جان جوزف نے یورپ میں اپنی فتوحات سے شہ پاک پاکستان میں اپنی جدوجہد کو مزید تیز کر دیا۔ اب روز کے جلسے جلوس ان کا معمول بن گیا اور یورپ میں اپنی پذیرائی دیکھنے کے بعد وہ پاکستانی حکام کو بھی خاطر میں نہیں لاتے تھے۔ ان کی تقاریر میں زہریلا پن اور ان کا بولہ بولہ بے حد اشتعال انگیز اور توہین آمیز ہوتا گیا۔ ۱۱ اگست ۱۹۹۵ء کو اسلام آباد میں انہوں نے نیک ریلی سے بے حد جذباتی اور باغیانہ انداز میں خطاب کیا، جس پر انہیں بغاوت کے الزام کے تحت گرفتار کر لیا گیا مگر جلد ہی مغربی ممالک کی مداخلت کی وجہ سے انہیں ہا کر دیا گیا۔

فیصل آباد سے نکلنے والے ایک مسیحی ماہنامہ 'مکافہ' کی اگست ۱۹۹۶ء کی اشاعت میں بشپ جان جوزف کا انٹرویو شائع ہوا جس میں انہوں نے ایک سوال کا جواب دیتے ہوئے کہا:

"میں سمجھتا ہوں کہ عملی طور پر ۲۹۵۔ سی کے قانون میں ترمیم ہو چکی ہے۔ اگرچہ اس کا ابھی تک کوئی نوٹیفکیشن جاری نہیں ہوا، ترمیم کے ثبوت ہمیں ملے ہیں۔ صدر پاکستان نے جو وعدہ کیا تھا وہ زبانی طور پر ملک کے تمام ڈپٹی کمشنروں کو پہنچا دیا گیا ہے۔ کیونکہ جب سکھر میں ایک چودہ سالہ لڑکی پر توہین رسالت کا الزام لگایا گیا تو وہاں کے ڈی۔ سی نے پرچہ نہ ہونے دیا۔ لاہور میں ایک مسیحی پرائیمری اسکول کے اس نے مسجد میں ایک خط پھینکا ہے، پرچہ وہاں بھی درج نہیں ہوا تھا..... حال ہی میں کمالیہ میں ایک مسیحی لیکچرار پر گستاخی رسول کا الزام لگایا گیا ہے..... لیکن خوش قسمتی سے وہ لیکچرار بچ نکلا ہے اور چھپا ہوا ہے۔ وہاں کا ڈی۔ سی بھی پرچہ نہیں درج کر رہا..... مجھے پورا یقین ہے کہ یہ قانون ختم ہو جائے گا کیونکہ ہم اس وقت تک چین سے نہیں بیٹھیں گے۔ ملک کے اندر اور ملک کے باہر ہر وہ قانونی حربہ استعمال کریں گے جس سے انتہا پسندوں کی چیخیں نکل جائیں گی۔ آپ نے دیکھا کہ جرمنی میں پاکستانی سفیر چلا اٹھا تھا کہ جرمن لوگوں نے گستاخی رسول ﷺ کا قانون کے خاتمہ کے لیے ۹۰ ہزار دستخط کس طرح پاکستانی سفارت خانے میں پہنچائے ہیں۔"

بشپ صاحب کا یہ بیان چشم کشا ہے..... اس سے یہ نتائج اخذ کیے جاسکتے ہیں:

قانون توہین رسالت میں تبدیلی..... محرکات و مضمرات

(۱) ۱۹۹۳ء میں پیپلز پارٹی کی حکومت نے عوامی دباؤ کے خوف اور اپوزیشن کی مخالفت کے پیش نظر پارلیمنٹ سے تو اس قانون کو تبدیل نہ کرایا لیکن عملاً صدارتی ہدایات کے ذریعے سے توہین رسالت کے قانون پر عملدرآمد کو معطل کر دیا تھا۔ معلوم ہوتا ہے کہ اس وقت کے صدر پاکستان اور حکومت کی مسیحی برادری سے خفیہ ڈیل ہوئی تھی جس میں انہیں یقین دہانی کرائی گئی تھی کہ وہ بے فکر رہیں، مناسب وقت پر اس قانون کو واپس لے لیا جائے گا۔

(۲) اہل حکمت کہتے ہیں کہ جھوٹ کے پاؤں نہیں ہوتے اور جھوٹے کا حافظہ نہیں ہوتا۔ بشپ جان جوزف جنور کی ۱۹۹۶ء میں اپنے مضمون میں تحریر کر چکے تھے کہ سکھر کی ۳۴ سالہ لڑکی کو ۲۵۰ مونیوں کے دباؤ کے نتیجے میں ’مسلمان‘ بننے پر مجبور ہونا پڑا۔ مگر اگست ۹۶ء میں اپنے مذکورہ انٹرویو میں وہ حافظہ کی کمزوری کی وجہ سے کہہ گئے کہ سکھر کے DC نے اس لڑکی کے خلاف پرچہ درج نہ ہونے دیا۔ جس سچی کی حفاظت اس ضلع کا ڈپٹی کمشنر کر رہا ہو، اسے زبردستی مسلمان کیسے بنایا جاسکتا ہے؟ یہ سوچنا اس طرح کے افزائے بازوں کا کام نہیں ہے۔ وہ تو محض واقعات گھڑنے کے ماہر ہیں تاکہ اپنے مذموم اہداف کو پورا کر سکیں۔

(۳) بشپ صاحب کے بیان سے یہ بھی نتیجہ نکلتا ہے کہ حکومت کی ہدایات کے زیر اثر ضلعی انتظامیہ ایسے افراد کو بھی حراست میں لینے سے گریز کر رہی تھی جو عملاً قانون توہین رسالت کی خلاف ورزی کے مرتکب ہوئے تھے۔

(۴) بے حد تعجب کا مقام ہے کہ بشپ جان جوزف جیسے ناقدین قانون توہین رسالت کے بے ربط اور خود تردیدی Self Contradictory بیانات کا معروضی جائزہ لینے کی بجائے ان کو درست سمجھ لیا گیا اور اس ضمن میں پاکستان کی ۹۷ فیصد آبادی کے جذبات کا قطعاً کوئی خیال نہ رکھا گیا۔

## (۵) جیمس صوبے خان کی مسیحی تنظیموں کے خلاف فردِ جرم

ایک کرپٹ اور بد عنوان ٹولہ کس طرح پاکستان کی عیسائی اقلیت کا استحصال کر رہا ہے اور اقلیتوں کے حقوق کی آڑ میں کس درجہ گھناؤنے جرائم میں ملوث ہے، اس کا پول حال ہی میں ایک محبت و وطن عیسائی راہنما جناب جیمس صوبے خان نے بے حد اشکاف الفاظ میں کھولا ہے۔ جیمس صوبے خان ’پاکستان نیشنل کرپشن لیگ‘ کے صدر ہیں، عیسائی کمیونٹی میں ان کا بے حد احترام کیا جاتا ہے۔ مجلہ ’الدعوۃ‘ نے جنوری ۱۹۹۹ء کی اشاعت میں جیمس صوبے خان کے پیش کردہ حقائق اور دستاویزی ثبوت کی بنیاد پر ایک مفصل رپورٹ شائع کی ہے، جیمس صوبے خان کی ہوشربا رپورٹ کے یہاں اہم نکات درج کیے جاتے ہیں:

(۱) ’میں (صوبے خان) عرصہ ۳۵ سال سے ملک و ملت کی ترقی و خوشحالی، نظریہ پاکستان اور قومی سلامتی کے تحفظ میں ہمہ تن مصروف ہوں۔ میں غیر ملکی چرچ، مشنری تنظیموں اور اداروں کی بد عنوانیوں، بے ضابطگیوں، ریشہ دوانیوں، مسیحی جائیدادوں کی ناجائز فروختگی اور غریب مسیحی عوام کی امداد کے نام پر ہر طرح کی لوٹ مار کرنے والے غیر ملکی مفاد پرست ٹولے اور ان کی پالتو نام نہاد تنظیموں کے آلہ کاروں کے خلاف بھرپور جدوجہد کر رہا ہوں۔‘

(۲) ’قیام پاکستان کے بعد انتقالِ اقتدار کے ایکٹ کے تحت ان تنظیموں اور اداروں پر غیر ملکی تسلط اور مداخلت برقرار رکھنا آزادی و وطن کی توہین ہے۔‘

(۳) ’فیصل آباد کے پنجابی بشپ جان جوزف کی ہلاکت کا معرہ ابھی تک حل نہیں ہوا جب کہ اس کی جگہ تامل ناڈو کا بشپ بنایا گیا۔ غیر ملکی مفاد پرست ٹولے نے اسے خود کشی بنا کر مسیحی برادری کے لیے قربانی قرار دیا اور جلسے جلوسوں میں توڑ پھوڑ کروا کر عالمی سطح پر حکومت اور مسیحی برادری کو خوب بدنام کیا اور ملک میں بد امنی اور انتشار کو فروغ دیا۔ غرضیکہ ملک بھر میں جس چرچ اور تنظیم پر نظر ڈالیں تو اندر سے کچھ اور ہی ہوگی۔‘



قانون توہین رسالت میں تبدیلی..... محرکات و مضمرات

(۴) ”مختل کرچین کو سل پاکستان“ ۳۲ ربی، فاطمہ جناح روڈ، لاہور پر اسرار چرچ تنظیموں کا متحدہ ادارہ ہے جو انتہائی پر اسرار ہے۔ YMCA بھی پر اسرار گزیوں کی بنا پر تباہ حال ہے۔ گویا یہ سب تنظیمیں اور ادارے غیر ملکی مفاد پرست تنظیمیں ہیں“ (۵) ”کتنی شرمناک بات ہے کہ مسیحیوں کے خلاف اکاڈکا واقعات کو اچھلانے، ملک میں بد امنی اور انتشار پھیلانے، حکومت اور مسیحی برادری کو عالمی سطح پر بدنام کرنے میں یہ لوگ کتنی مہارت رکھتے ہیں لیکن مسیحی برادری کی فلاح و بہبود پر توجہ نہیں دیتے جو ان کے اصل فرائض ہیں۔ ان کی پالتو تنظیموں کے چند آلہ کار شریک عناصر اکاڈکا واقعات کی جستجو میں لگے رہتے ہیں جس طرح گدھ مردار کو ڈھونڈتی ہے۔“

(۶) ”سیاسی، سماجی، انسانی حقوق کی تنظیمیں اور NGOs پاکستان میں جاسوسی کے اڈے ہیں“

(۷) ”بینٹ انٹونی اسکول، لارنس روڈ کے پرنسپل سسل چوہدری نے اپنے غیر ملکی آقاؤں کی ہدایت پر اپنی ایک پالتو نام نہاد سیاسی تنظیم بنام ”کرچین لبریشن فرنٹ“ بنائی۔ اس کے ذریعے سے مسیحیوں کو حقوق کے نام پر ملک کی سلامتی کے خلاف اکسایا جا رہا ہے۔“

(۸) ”پاکستان میں NGOs کی نام نہاد تنظیمیں انسانی حقوق کی آڑ میں غیر ممالک سے سرمایہ حاصل کر کے غلط رپورٹیں تیار کرتی ہیں۔“

(۹) ”توہین رسالت ﷺ کے مشہور مقتول مظلوم منظور مسیح کو بھی انہوں نے قتل کر دیا۔ پھر دوسرے مظلومانہ رحمت مسیح اور سلامت مسیح کے جلوسوں کی فوٹو اور ویڈیو فلمیں بنا کر بٹشپ سموئیل عذر لیا بعد اپنی بیوی خوشنود کو شہر عذر لیا اور دیگر ایسے لوگ غیر ممالک گئے اور اس واقعہ کو غلط رنگ دے کر ملک کو بدنام کیا اور سرمایہ حاصل کیا۔“

(۱۰) انسانی حقوق کمیشن کی چیئر پرسن عاصمہ جہانگیر اور بٹشپ سموئیل رابرٹ عذر لیا کا پالتو جوزف فرانس سات افراد کی ٹیم لیکر نو شہرہ گیا اور وہاں کے مسیحی خاندان کے نوا افراد کے قتل کی تحقیقات کیلئے دو لاکھ ڈالر حاصل کیے۔

(۱۱) ”کیتھڈرل سکولوں کے کوارڈینیٹر کرنل (ر) کے ایم رائے نے بٹشپ الیکزنڈر ملک، کیتھڈرل سکول کے پرنسپل ماسٹر یوسف جلال اور کنول فیروز وغیرہ سے مل کر ”پنجاب ریجنس سوسائٹی“ کی کروڑوں کی جائیداد فروخت کے دولت کمائی۔“

(۱۲) ”بٹشپ الیکزنڈر ملک نے ٹورنٹو (کینیڈا) میں سنگ مرمر کا عیاشان محل وائٹ ہاؤس کے نام سے تعمیر کروایا ہے۔ راولپنڈی میں ایک نام نہاد ادارے کے نام پر کروڑوں ڈالر حاصل کئے۔ لاہور والٹن روڈ پر واقع مندروں کے ایک اور نام نہاد ادارہ کے نام پر کروڑوں ڈالر حاصل کر کے ہضم کئے۔“

(۱۳) ”بٹشپ سموئیل رابرٹ عذر لیا نے مختلف نام نہاد فلاحی تنظیموں کے نام پر امریکہ، جاپان اور دیگر ممالک سے کروڑوں ڈالر حاصل کئے اور خود ہضم کر لئے۔ جبکہ اس کا باپ جان بنیان عذر لیا کراچی میں چائے کا سیل مین تھا۔ چرچ ورلڈ ڈویژن نیویارک کی آڈٹ رپورٹ کے مطابق، بٹشپ عذر لیا نے پندرہ کروڑ روپے کا گھپلا کیا۔“

(۱۴) ”ملک کا قانون کوئی بھی ہو، قانون شکنی اور اس کے خلاف بغاوت کرنا قابل تعزیر جرم ہے۔ بٹشپ عذر لیا لا قانونیت کا ماہر استاد ہے۔ مسیحیوں کے خلاف اکاڈکا واقعات کے حقائق کو مسخ کر کے اشتعال دلانا، پھر ہنگامہ آرائی کروانا اس کی سرشت ہے۔ بٹشپ عذر لیا نے توہین رسالت کے مشہور مقتول مظلوم منظور مسیح کے قتل میں اہم کردار ادا کیا۔ میری اطلاع کے مطابق اس کی پالتو تنظیموں کے آلہ کار ساتھیوں میں جوزف فرانس، یونس راہی، نعیم شاکر ایڈووکیٹ، سلیم سلوسٹر، کنول فیروز، ماسٹر یوسف جلال اور ڈیوڈ عرفان وغیرہ شامل ہیں۔ اس ٹولے نے قتل کے روز مظلوم منظور مسیح، سلامت مسیح، اور

جمیت کو طے شدہ پروگرام کے مطابق نعیم شاکر کے دفتر ۹ ٹرنز روڈ سے پولیس کی حفاظت کے بغیر پیدل روانہ کیا اور قاتلوں کو این کے پیچھے لگا دیا۔ پھر قتل کی اس اصل واردات کو چھپانے اور اس کے حقائق کو مسخ کرنے کیلئے جوزف فرانسس کو مدعی بنایا گیا۔ جس نے غلط رنگ دے کر تھانہ مزنگ میں مقدمہ درج کروایا اور اس واقعہ کی باگ ڈور اپنے ہاتھوں میں رکھی اور اندرون دیہیوں ملک خوب اچھالا۔ اس واقعہ کو غیر ممالک سے کیش کروا کر خوب ڈالر کمائے اور امیر شخص بن گیا۔ جوزف فرانسس نے جرمنی اور دیگر ممالک کے دوروں میں لاکھوں ڈالر اور پونڈ حاصل کر کے ہتھم کرنے لگے۔“

(۱۵) ”دیگر مسیحی تنظیموں نے بھی سانحہ شہنشاہی نگر اور بٹپہ جان جوزف کی ہلاکت کے نام پر خوب چاندی بنائی“

(۱۶) ”حکومت کو چاہئے کہ بٹپہ سمونیل عذر لیا، بورڈ ممبران اور پالتو آلہ کاروں کے خلاف سنگین جرائم کے ارتکاب میں مقدمات درج کر کے ان کا کڑا احتساب کیا جائے۔ بٹپہ جان الیگزینڈر ملک، اس کے ساتھیوں، متذکرہ سب تنظیموں اور اداروں اور ان کے پالتو آلہ کاروں کے خلاف فوری کارروائی کی جائے۔ اعلیٰ سطح کی چھان بین کی جائے کہ ان کو کہاں سے کتنا اور کیسے سرمایہ حاصل ہوا۔ ان کی دولت اور اثاثے منجمد کئے جائیں۔“

دیگر مسیحیوں کے بیانات : یہ صرف جیس صوبہ خان کے خیالات ہی نہیں ہیں، بہت سے دیگر مسیحی راہنما بھی اس ”مسیحی لوٹ مار مافیا“ سے اسی طرح شاک کی ہیں۔ کرپشن نیشٹل کونسل کے چیئرمین معروف مسیحی راہنما سیلاس گاڈون نے اس مافیا کی ملک دشمن سرگرمیوں پر چند ماہ پہلے تنقید کرتے ہوئے کہا :

”C-295 کو کالا قانون اور لٹکی تلوار کا نام دے کر مخصوص گروہ درپردہ عام کی خاطر عالمی سطح پر پاکستان کے وقار کو مجروح کر رہا ہے۔ پنجاب کے علاوہ دیگر تین صوبوں میں اس دفعہ کے تحت کوئی مقدمہ درج نہیں ہوا۔ اکثر مقدمات صرف فیصل آباد کا تھوک ڈابو س میں درج ہوئے۔ انہوں نے کہا کہ مخصوص گروہ چند ڈالروں کی خاطر اپنے وطن کو عالمی سطح پر بدنام کر رہا ہے۔ آج تک کسی غیر مسیح کے خلاف مقدمہ درج نہیں ہوا، یہ گروہ یہ بات ثابت کر کے باہر سے سرمایہ منگواتا ہے۔ مقدمے کے اندراج اور چلانی سطح پر خاموشی کے بعد مقدمہ ہائی کورٹ تک لے چلا جاتا ہے اور پھر اقلیتی کا نفوس، طے جلوس، بیان بازی اور پوسٹرز کے ذریعے عالمی سطح پر پاکستان کے خلاف پراپیگنڈہ کیا جاتا ہے۔ گرانٹ لینے کے بعد مقدمے میں لوٹ شخص کے اہل خانہ کو کچھ نہیں دیا جاتا، پیچھے دنوں ۱۵ لاکھ ڈالر حاصل کئے گئے۔ یہ منظم گروہ ویڈیو فلمیں بھی بھیجتا ہے اور غیر ملکی مشتری اداروں اور NGOs سے بھاری رقوم منگواتا ہے اور اس گروہ نے مسلم مسیحی امن کونسل بھی بنا رکھی ہے مگر عملاً مسلم علمائے دین کے خلاف اشتعال انگیز تقریریں کی جاتی ہیں۔ اگر اعلیٰ سطح پر تحقیقات کرائی جائیں تو سنسنی خیز انکشافات سامنے آسکتے ہیں۔ (حوالہ مسیحی ماہنامہ ”نئی دنیا“ لاہور، اگست، ستمبر ۱۹۸۰ء، جلد ۱۰، شمارہ ۷)

حکومت پاکستان کو ان لٹیروں کے افراد کی ہاپٹا سے متاثر ہونے کی بجائے جناب سیلاس گاڈون کی تجویز پر عمل کرتے ہوئے ان کے خلاف تحقیقات کرائی جائیں۔ دو چار لٹیروں پر ہاتھ پڑ گیا تو وہ قانون توہین رسالت کے خلاف بیانات کا ورد بھول جائیں گے اور انکی ساری چلت پھرت رن فوچر ہونے لگی۔

محب وطن مسیحی راہنماؤں کی اس واضح شہادت کے بعد کیا کسی شک و شبہ کی گنجائش باقی رہ جاتی ہے کہ قانون توہین رسالت کے خلاف ہنگامہ آرائی ایک بین الاقوامی سازش ہے؟ یہ کوئی مسیحی مذہبی مسئلہ نہیں ہے، یہ دراصل پاکستان میں ڈالروں کے سیلاب کا منطقی نتیجہ ہے۔ ایک مخصوص مسیحی مافیا جو بقول جیس صوبے خان ”مردار ڈھونڈنے والے گدھے ہیں“ پاکستان میں فساد اور انتشار برپا کرنے کی گھاؤنی وطن دشمن کاروائیوں میں مصروف ہے۔ ان کی فسادی سرگرمیوں کی سرکوبی ملکی سالمیت اور وطن عزیز میں مستقل قیام امن کے لئے انتہائی ضروری ہے۔ وقت کا ہم ترین تقاضا یہ ہے کہ حکومت پاکستان مسلمان اکثریت کے مذہبی جذبات کو ٹھیس پہنچانے کی بجائے اس غیر ملکی سرمائے کے زور پر متحرک مسیحی مافیا کے ہاتھوں

قانون توہین رسالت میں تبدیلی..... محرکات و مضمرات

بلکہ میل نہ ہو۔ اس کمرہ مافیہ کی سرگرمیوں کو جڑ سے اکھاڑ پھینکنا ہی دراصل سارے انتشار کا حل ہے۔ مسلمان اکثریت مسیحیوں سے ہمیشہ رواداری کا برتاؤ کرتی آرہی ہے، اسے خواستواہ مطعون نہ ٹھہرایا جائے۔ وسیع پیمانے پر کرپشن میں ملوث مذکورہ بالا نام نہاد مسیحی لیڈروں کے خلاف فوری قانونی اقدامات کئے جائیں۔ نہایت تعجب ہے کہ حکومت پاکستان نے اب تک انہیں کھلی چھٹی کیوں دے رکھی ہے؟ کیا یہ لوگ محض مغربی ممالک کے منظور نظر اور ایجنٹ ہونے کی بنا پر پاکستان میں قانون کے بالاتر ہستیاں بنا دی گئی ہیں؟

(۶) بلا جواز مسیحی ردِ عمل..... چند واقعات

عیسائی پاکستان کی سب سے بڑی اقلیت ہیں، جن کی کل آبادی تقریباً ۱۵ لاکھ ہے۔ پاکستانی عیسائیوں کی اکثریت پر امن طریقے سے رہ رہی ہے۔ وہ اپنے مذہبی معاملات میں مکمل آزادی سے لطف اندوز ہو رہے ہیں، لیکن ایک مفاد پرست ٹولہ مغربی مسیحی تنظیموں سے فنڈز کی بازیابی اور پاکستانی قادیانیوں کے گٹھ جوڑ سے بلا جواز شرانگیزی میں مبتلا ہے۔ ذیل میں حالیہ برسوں میں وقوع پذیر ہونے والے چند واقعات بیان کئے گئے ہیں، جس سے بخوبی اندازہ لگایا جاسکتا ہے کہ شرپسند مٹھی بھر ٹولہ کا ردِ عمل کس قدر جذباتی، نامعقول اور غیر حقیقت پسندانہ رہا ہے:

(۱) سلامت مسیح، رحمت مسیح کیس: مئی ۱۹۹۳ء میں گوجرانوالہ کے ایک نواحی گاؤں (رتہ دوہتر) میں رحمت مسیح، منظور مسیح اور سلامت مسیح نے جامع مسجد کی بیت الخلا میں ایسی پرچیاں پھینکیں جن پر حضور نبی اکرم ﷺ کی شان اقدس میں گستاخانہ جملے لکھے ہوئے تھے۔ اس سے پہلے مسجد کی لیٹرن کی اندرونی دیوار اور مقامی سکول کی بیرونی دیوار پر بھی نبی کریم ﷺ کے خلاف توہین آمیز کلمات لکھے پائے گئے۔ مسجد کے پیش امام مولانا فضل الحق کی شکایت پر ان کے خلاف مقدمہ درج ہو گیا۔ سیشن کورٹ گوجرانوالہ نے تمام شہادتوں کا مفصل جائزہ لینے کے بعد ملزموں کو سزائے موت سنائی۔ سزا کا فیصلہ ہوتے ہی انسانی حقوق کی تنظیموں اور مسیحی این جی اوز کے شرپسندوں نے طوفان بد تمیزی برپا کر دیا۔ مغربی ذرائع ابلاغ میں اس کیس کو اچھالا گیا۔ عاصمہ جہانگیر اور حنا جیلانی موقع پاتے ہی اس مہم جوئی میں کود پڑیں اور اس کی قیادت اپنے ہاتھ میں لے لی۔ چند مسیحی راہنماؤں ڈاکٹر شیلپا چارلس، بشپ جان جوزف، فرانسس جوزف، فادر جوہیس وغیرہ نے علاقہ میں آئے روز احتجاجی جلسے منعقد کر کے ایک جھونپال کی سی کیفیت پیدا کر دی۔ تنخواہ دار صحافیوں کے ذریعے اخبارات میں منفی پراپیگنڈہ ایک نہ ختم ہونے والا سلسلہ شروع کر دیا گیا۔ سی این این، بی بی سی، واکس آف امریکہ اور دیگر مغربی ذرائع ابلاغ نے اس کیس کو مسیحیوں پر دظلم و ستم کی مثال بنا کر پیش کیا۔ امریکی وزارت خارجہ، جرمن حکومت اور ایمنسٹی انٹرنیشنل نے حکومت پاکستان پر دباؤ ڈالنا شروع کیا کہ ملزمان کو فوری طور پر رہا کیا جائے۔ ذرائع ابلاغ کے پراپیگنڈہ کا حکومت پر یہ اثر ہوا کہ وزیراعظم پاکستان بینظیر بھٹو مسیحی اقلیت سے 'بجہتی' کے اظہار کیلئے گوجرانوالہ خود تشریف لے گئیں۔ انہوں نے جلسہ عام سے خطاب کرتے ہوئے فرمایا:

"توہین رسالت کے مجرموں کو سزا دینے کے فیصلہ پر میں ذاتی طور پر ناخوش ہوں۔ عدالت کے فیصلہ پر مجھے حرمت

بھی ہوئی ہے اور دکھ بھی"

لاہور ہائیکورٹ میں اس فیصلہ کے خلاف اپیل دائر کی گئی۔ جسٹس عارف اقبال بمبھی اور جسٹس خورشید احمد (چیلر پارٹی کے سابق راہنما) نے اس اپیل کو سنا۔ ہائی کورٹ میں کیس کی سماعت کے دوران عاصمہ جہانگیر کی قیادت میں مسیحی جنونیوں نے "پریس ٹرائل" بھی جاری رکھا۔ پاکستانی اور غیر ملکی ذرائع ابلاغ میں وہ جڑ بونگ چھایا گیا کہ یوں محسوس ہوتا تھا کہ شاید پاکستان کی مسیحی آبادی کی ایک کثیر تعداد کو تہ تیغ کر دیا گیا ہو۔ چند ہی دنوں میں ہائی کورٹ نے ملزمان کو رہا کر دیا۔ اس مقدمہ کے مدعی مولوی فضل حق کے ساتھ جوہتی، وہ ایک الٹا کہانی ہے۔ انہیں پولیس گھر سے اغوا کر کے لے آئی۔ اخبارات کے

قانون توہین رسالت میں تبدیلی..... محرکات و مضمرات

مطابق انہیں چیف سیکرٹری پنجاب کے گھر مجبور رکھا گیا اور ان پر شدید دباؤ ڈالا گیا کہ وہ اس مقدمہ سے اپنی دستبرداری کا اعلان کریں۔ دوسرے دن انہیں ہائی کورٹ میں پیش کر کے انتہائی دباؤ کے عالم میں اپنی مرضی کا بیان ریکارڈ کروایا گیا۔ راقم الحروف نے مقدمہ کی سماعت کے دوران امریکی قونصلیٹ جنرل کی ایک سینئر خاتون افسر کو عدالت میں بیٹھے ہوئے دیکھا۔ عاصمہ جہانگیر کے نام نہاد انسانی حقوق کمیشن نے جب اس مقدمہ کے ملزمان کی رہائی کے لئے مال روڈ پر جلوس نکالا، تو امریکی خاتون اس جلوس کے ساتھ سڑک کی راہداری پر آہستہ آہستہ چلتی جا رہی تھیں۔ گوجرانوالہ کے جید علماء کی ایک نمائندہ گئی۔ گوجرانوالہ کے معروف عالم مولانا زاہد الراشدی نے بعد میں اپنے رسالہ 'الشریعہ' میں تحریر کیا کہ ہم نے ایک مشترکہ کمیٹی تشکیل دے کر اس کیس کی دوبارہ تفتیش کی پیش کش کی تھی اور اپنے بھرپور تعاون کا یقین دلایا مگر ہماری بات کسی نے نہ سنی اور نہ ہی ہمیں اس مقدمہ میں فریق بننے کی اجازت دی گئی۔ این جی اوز ٹو اوڈ ہم چاہتے تھے کہ یہ مقدمہ ذاتی رنجش کی بنا پر غلط قائم کیا گیا ہے۔ ادھر سلامت مسیح کے چچا کراچی سے بار بار مقامی مسلمان بزرگوں کو خط لکھ رہے تھے کہ "بچوں سے غلطی ہو گئی ہے آپ معاف کر دیں۔ آئندہ ہم ذمہ داری لیتے ہیں"۔ یہ خطوط بعد میں چند رسالوں نے شائع بھی کئے۔ مگر چھاپنی پرائیونٹ کے غبار میں حقائق کو اس طرح اڑا دیا گیا کہ سارا معاملہ ہی غیروار ہو گیا۔ بعد میں سلامت مسیح اور رحمت مسیح کو آٹا فانا دی آئی پی کا درجہ دے کر ملک سے فرار کر دیا گیا۔ ڈاکٹر جان جوزف، بشپ فیصل آباد، جو سلامت مسیح کیس کو 'جنگ وجدل' کا روپ دیتے رہے تھے، نے بعد میں اپنے ایک مضمون "۲۰۱۹ء کو روکنا منع ہے" میں اپنی اس 'عظیم کامیابی' پر یوں تبصرہ کیا:

"گستاخی رسول کے ایک ملزم منظور مسیح کے قتل پر ہم نے اتنا احتجاج کیا کہ اس کی آواز تمام دنیا میں گونج اٹھی۔ اس احتجاج اور بین الاقوامی دباؤ کی وجہ سے پاکستانی حکومت نے ہماری آواز پر دھیان دیا جس کا نتیجہ یہ نکلا کہ گل مسیح، سلامت مسیح اور رحمت مسیح کو نہ صرف موت کی سزا سے آزاد کر دیا گیا بلکہ ان کو محفوظ پناہ گاہ بھی مہیا کر دی گئی۔ (عیسائی جریدہ کیتھولک ٹریب، یکم نومبر ۱۹۹۵ء)

(۲) شانتی نگر کا واقعہ: ۱۹۹۶ء میں شانتی نگر (خانپوال) کا واقعہ بھی پورے عالم کے مسیحی ذرائع ابلاغ کے نیٹ ورک کی غیر معمولی توجہ کا باعث بنا۔ لاہور، اسلام آباد، فیصل آباد اور کراچی سے انسانی حقوق کی تنظیمیں اور یورپ کے سرمائے سے چلنے والے مسیحی اداروں نے بہت جلد ہی شانتی نگر کو اپنے 'گھیرے' میں لے لیا۔ پاکستان میں غیر ملکی ذرائع ابلاغ کے نمائندے بھی بے حد برق رفتاری سے وہاں جمع ہو گئے اور انہوں نے دھڑا دھڑ خبریں، تصاویر، اور ویڈیو فلم بنا کر اپنے ہیڈ آفس میں بھجوانا شروع کر دیں۔ سی این این اور آدھے گھنٹہ بعد اس واقعہ کی تازہ بہ تازہ رپورٹ اچھا تار رہا۔ حسب معمول امریکہ اور یورپ کے سیاستدانوں کے بیانات آنا شروع ہو گئے۔ مغربی ذرائع ابلاغ نے حکومت پاکستان کو اس قدر Unnerve (حواس باختہ) کیا کہ خود وزیر اعظم پاکستان کو دو مرتبہ بنفس نفیس شانتی نگر جانا پڑا۔ حکومت پنجاب نے فوری اور ہنگامی بنیادوں پر ان ہنگاموں کو ختم کرنے کیلئے اقدامات کئے۔ عاصمہ جہانگیر کے انسانی حقوق کمیشن اور دیگر این جی اوز کی "خوش بخشی" جاگ اٹھی، بڑی دیر کے بعد ایسا ناڈر 'موقع ان کے ہاتھ آتا تھا کہ جس کو وہ اپنے مفادات کے لئے استعمال کر سکتے تھے۔ یورپ والے بھی اس طرح کی معلومات کے حصول کے لئے بے چین تھے جنہیں پاکستان کو بدنام کرنے کے لئے استعمال میں لایا جاسکے۔ امریکہ اور یورپ سے ایک دفعہ پھر شانتی نگر کے متاثرین کے لئے پاکستانی NGOs بالخصوص مسیحی اداروں کو کروڑوں ڈالر بھجوائے گئے۔ ضلعی انتظامیہ خانپوال کی شامت آئی ہوئی تھی۔ وہ ہر ممکن تعاون کر رہی تھی مگر پھر بھی اس پر دباؤ ڈالا جا رہا تھا۔ راقم الحروف کو خانپوال کے بعض معتبر افراد اور ضلعی انتظامیہ کے ارکان سے واقعہ شانتی نگر کے اسباب اور بعد کی صورت حال پر مفصل تبادلہ خیال کا موقع ملا۔ بلاشبہ اس واقعہ کے ذمہ دار بعض جنونی مسیحیوں کے علاوہ کچھ پولیس اہلکار بھی تھے۔ جنہوں نے نیشات کے چند ملزموں کو گرفتار کرنے میں احتیاط کا دامن ملحوظ خاطر نہ رکھا۔ مگر یہ معمولی وجہ کی لغزش تھی، اس

قانون توہین رسالت میں تہدیلی..... محرکات و مضمرات

واقعہ کو شروع میں کنٹرول کیا جاسکتا تھا۔ شانتی نگر کے واقعہ کے بعد بعض لوگوں نے یہ بھی رپورٹ کیا کہ بعض NGOs کے افراد نے شانتی نگر کے مکینوں کو اپنے کچے گھریا جھونپڑے خود گمرانے پر بھی اکسایا تاکہ اس کی تصویریں بنا کر یورپ بھیجی جاسکیں، یورپ والے ان تباہ کن گھروں کو دیکھ کر ہی کروڑوں ڈالر بھجوا سکتے تھے۔ ”موقع پرست“ مسیحی تنظیمیں اپنے مقاصد میں کامیاب ہوئیں، انہوں نے کروڑوں ڈالر وصول کئے۔ گمران کا کس طرح استعمال کیا وہ آپ انہی صفحات میں ایک مسیحی راہنما جس صوبے خان کی زبانی پڑھ چکے ہیں، حکومت پاکستان نے بھی بیرون ملک کے دباؤ سے متاثر ہو کر، ایک اطلاع کے مطابق تین کروڑ روپے شانتی نگر کے متاثرین کی ’بحالی‘ کے لئے خرچ کئے۔

(۳) وزیر اعظم میاں نواز شریف کے بیان کی مذمت: ۷ اکتوبر ۱۹۹۷ء کو روزنامہ ’جنگ‘ نے ایک خبر شائع کی جس کا شاید ہم لوگوں نے نوٹس لیا ہو۔ مگر یہ بظاہر معمولی سی خبر چونکا دینے والی تھی۔ اس سے یہ ظاہر ہوتا تھا کہ گذشت چند برسوں میں مغربی سرمائے سے پاکستان میں کھمبوں کی طرح آگ آنے والی مسیحی NGOs اب اس قدر دلیر، بے باک، گستاخ اور جارحیت پسند ہو گئی ہیں کہ وہ اس ملک کے وزیر اعظم کے خلاف بے باکانہ زبان درازیوں سے بھی باز نہیں رہتیں۔ ہوا یوں کہ وزیر اعظم پاکستان میاں نواز شریف نے اسلام آباد میں ایک منعقدہ سیمینار سے خطاب کرتے ہوئے کہا کہ

”اسلام کے سیاسی فلسفہ کی بنیاد جمہوریت پر مبنی ہے۔ انہوں نے کہا کہ: اسلام کے خلاف نظریاتی تنازعہ مکمل طور پر غیر ضروری ہے۔ وہ لوگ جو اسلام کو مغرب کا دشمن سمجھتے ہیں، ایک محدود تاریخی پس منظر رکھتے ہیں۔ انہوں نے کہا کہ اسلامی بنیاد پرستی کو مغرب نے بڑھا چڑھا کر پیش کیا اور اسے شکست دینے پر زور دیا، اسلامی بنیاد پرستی پر مسلمان کو فخر ہے۔ وہ بنیادیں یہ ہیں: توحید، رسالت، نماز، روزہ، زکوٰۃ اور حج، ان پر عمل کر کے مسلمان اپنے آپ کو سچا مسلمان گردانتے ہیں۔ کیا یہ بنیاد پرستی ہے؟ انہوں نے کہا کہ بنیاد پرستی (فڈا میپٹلزم) کی اصطلاح عیسائیت سے آئی ہے لیکن اسے اسلام پر تھوپ دیا گیا“ (روزنامہ ”جنگ“ لاہور، ۷ اکتوبر ۱۹۹۷ء)

وزیر اعظم پاکستان کی تقریر کے آخری جملے پر بعض نوزائیدہ جذباتی مسیحی تنظیموں نے شدید احتجاج کیا حالانکہ وزیر اعظم نے جو بات کی تھی وہ حقیقت کے عین مطابق تھی۔ یہ جاہل لوگ ہر وقت جھڑکاؤ اور اشتعال کا موقع ڈھونڈتے رہتے ہیں۔ اگر وہ انسائیکلو پیڈیا بریٹانیکا، امریکا، انسایکلو پیڈیا آف ریلیجن کا مطالعہ کر لیتے تو انہیں اصل حقائق کا علم ہو جاتا، مگر نعرے بازی جن کی کاروائیوں کا اصل جوہر ہو تو وہ علمی باتوں کی طرف کب متوجہ ہوتے ہیں۔ دوسرے دن مسیحی NGOs کا ایک غول وزیر اعظم نواز شریف پر برس پڑا۔ ان کا احتجاج بے بنیاد، غیر منطقی اور جہالت پر مبنی تھا۔ ان تنظیموں کے بیانات سطحی جذباتیت کا رنگ لئے ہوئے تھے۔ روزنامہ جنگ نے ۸ اکتوبر ۱۹۹۸ء کو ان کے احتجاجی بیانات شائع کئے۔ اس خبر کا متن خلاصہ ملاحظہ ہو:

”مسیحی راہنماؤں نے ایک مشترکہ بیان میں کہا ہے کہ وزیر اعظم کے اس بیان پر مسیحی برادری کو دکھ ہوا ہے اور اس سے مسیحیوں کے جذبات مجروح ہوئے ہیں۔ انہوں نے مطالبہ کیا کہ وزیر اعظم اپنا بیان واپس لیں۔ وزیر اعظم کے بیان سے مسیحی برادری پریشان ہو گئی ہے۔ مسیحی خواتین کی ایک تنظیم نے اس بیان کے خلاف مال روڈ پر مظاہرہ کا اعلان بھی کیا۔ پاکستان میٹیل کرسمین لیگ کے عہدیداران نے بے حد جذباتی انداز میں مذکورہ تقریر کو افسوس ناک قرار دیتے ہوئے وزیر اعظم کو یہ جتلیا کہ ”انہیں علم ہی نہیں ہے کہ مسیحی برادری بھی پاکستان کی رعایا ہے۔ انہوں نے کہا کہ وزیر اعظم کو یہ یاد ہی نہیں رہا کہ پاکستان مغرب یعنی مسیحی دنیا کا ہر طرح سے محتاج ہے۔“

راقم الحروف نے مسیحی تنظیموں کے اس بھواتی اور لغو احتجاج کا نوٹس لیتے ہوئے ”اسلام، عیسائیت اور بنیاد پرستی“ کے عنوان سے ایک تحقیقی مقالہ تحریر کیا تھا۔ جو ماہنامہ ”محمدت“ کے اکتوبر ۱۹۹۸ء کے شمارہ میں شائع ہوا۔ راقم الحروف نے مذکورہ بالا اور دیگر حوالہ جات کی روشنی میں بے حد تفصیل کے ساتھ یہ ثابت کیا کہ وزیر اعظم کا بیان حقیقت پر مبنی ہے بلکہ ان کے بیان کی ”قابل اعتراض“ سطر تو ”ڈکسٹری آف اسٹیکس، تھیالوجی اینڈ سوسائٹی“ کے الفاظ کا لفظی ترجمہ ہے۔ راقم الحروف نے

قانون توہین رسالت میں تبدیلی..... محرکات و مضمرات

اسی مقالہ میں پاکستانی مسیحی برادری اور مسلمان اکثریت کے تعلقات میں رخسہ اندازی کی سازش پر ارباب حل و عقد کو متنبہ کرتے ہوئے تحریر کیا تھا:

”اگاد واقعات سے قطع نظر، اس وقت مسلمانوں اور عیسائیوں کے درمیان باہمی تعلقات کی فضا خوشگوار ہی کہی جا سکتی ہے۔ لیکن جس طرح بعض مسیحی راہنماؤں نے وزیراعظم کے حقیقت پسندانہ بیان پر غیر ذمہ دارانہ بیانات دیئے ہیں، تو اس سے یہ خدشات پیدا ہو گئے ہیں بعض عاقبت ناندیش اقلیتی راہنماؤں کی جذباتیت پسندی، امن کی موجودہ فضا کو شاید قائم نہ رہنے دے گی“..... (ماہنامہ محدث، اکتوبر ۱۹۹۸ء)

راقم الحروف کے یہ خدشات چند ماہ بعد ہی درست ثابت ہو گئے جب بپ جان جوزف کی خودکشی (مئی ۱۹۸۸ء) کے بعد ان تنخواہ دار مسیحی تنظیموں نے مال روڈ پر مسلح ہو کر جلوس نکالے، مساجد میں مسلمان نمازیوں پر پتھر اڑایا اور مسلمانوں کی املاک کو نقصان پہنچایا۔

(۳) بپ جان جوزف کی خودکشی (قتل؟): جون ۱۹۸۸ء میں گستاخ رسول ایوب مسیح کے خلاف الزامات ثابت ہونے کے بعد سیشن کورٹ ساہیوال نے اسے موت کی سزا سنائی۔ بعض مسیحی جنونی عدالت کا فیصلہ سن کر ”اجتاجی ہسٹریا“ میں جتلا ہو گئے۔ قانون توہین رسالت ﷺ کے خلاف جدوجہد کرنے والے ایک دفعہ پھر متحرک ہو گئے۔ ایوب مسیح کے دفاع کے لئے یورپ سے سولہ لاکھ ڈالر کی خطیر رقم بھیجی گئی تھی۔ سیشن کورٹ میں ناکامی کے بعد اس رقم کے حصہ داروں میں پھوٹ بڑھی۔ پھر ایک دن رات کو نوبتے ایک سوچی سمجھی سازش کے تحت بپ جان جوزف کو قتل کر کے سیشن کورٹ کے سامنے پھینکنے کا ڈرامہ رچایا گیا۔ خبر یہ پھیلا دی گئی کہ بپ جان جوزف نے ایوب مسیح کی موت کے خلاف احتجاجاً خودکشی کر لی ہے۔ غیر ملکی مفاد پرست مسیحی ٹولے کو قانون توہین رسالت ﷺ کے خلاف ہنگامہ خیز اور فیصلہ کن معرکہ آرائی کے لئے کسی بہت بڑے ’موز‘ کی ضرورت تھی۔ انہوں نے بپ جان جوزف کی ’لاش‘ پر پاکستان میں مسیحی اقلیت کی طرف سے بڑی ہنگامہ آرائی کا منصوبہ بنایا۔ درحقیقت پیپلز پارٹی نے انہیں قانون توہین رسالت ﷺ کی تبدیلی کی یقین دہانی کرائی تھی۔ مسلم لیگ کی حکومت کے آنے کے بعد وہ سخت مایوسی میں جتلا تھے۔ نئی حکومت کو اپنے ناروا مطالبہ کے سامنے جھکانے کے لئے انہوں نے یہ ساری خطرناک منصوبہ بندی کی تھی۔ ان کا خیال تھا کہ مسیحی یورپ اور عالمی چرچ اپنے بپ جان جوزف کے قتل کے بعد اس قدر شدید احتجاج کرے گا کہ پاکستان کی حکومت اس کی تاب نہ لاسکے گی۔ اقلیتی حقوق کے ان بد بخت منادوں نے اپنے مذموم مقاصد کے لئے مسلمانوں اور عیسائی اقلیت کے درمیان خطرناک تصادم کا خطرہ پیدا کر دیا۔ ۱۷ مئی کو ملک بھر میں یوم احتجاج منایا گیا..... اس کے بعد کیا ہوا؟ نوائے وقت (۱۸ مئی ۱۹۸۸ء) کا ادارتی نوٹ ملاحظہ فرمائیے:

”ملک بھر سے آئے ہوئے مسیحیوں نے بپ جان جوزف کی موت پر احتجاج کرتے ہوئے شاہراہ قائد اعظم پر دو مختلف مقامات پر ہونے والے نماز جمعہ کے اجتماعات پر دھاوا بول دیا، دوسری طرف شاہراہ فاطمہ جناح سے لیکر قرطبہ چوک تک تباہی مچادی۔ مظاہرین مارکیٹوں اور دفاتر میں گھسے اور پنجاب اسمبلی پر بھی حملے کی کوشش کی۔ انہوں نے مال روڈ بلاک کر دی۔ نماز جمعہ کے وقت جب مساجد میں نمازی آنا شروع ہوئے تو ایک دم مسیحیوں نے پتھر اڑ شروع کر دیا۔ مساجد پر دھاوے کے دوران مسیحی نوجوانوں نے پتھر اڑنے کے ساتھ ساتھ نمازیوں پر جوتیاں پھینکیں۔ پولیس کے انفران باربار کہتے رہے کہ آپ کی ربلی شام کو ہے لیکن کسی نے نہ سنی اور ہر طرف تباہی مچادی.....“

قارئین! یہ بے حد خطرناک منصوبہ تھا، اس ارض پاک کے امن کو تباہ کرنے کا پاکستان میں مسیحی اقلیت کو ایک سازش کے ذریعے مسلمانوں سے ٹکرانے کی کوشش کی گئی تاکہ سارے مسیحی یورپ کی ہمدردیاں حاصل کی جائیں اور فنڈز بھی۔ سازش تیار کرنے والوں نے ایک لمحہ کے لئے نہ سوچا کہ اگر مسلمانوں کی مساجد پر پتھر اڑ کرنے سے مسلمان بھی جو ابی اشتعال کا مظاہرہ کرتے تو پھر نقصان کس کا ہوتا؟ اگر یہ ہنگامے پھیل جاتے تو اس ملک میں مسیحیوں کو سر چھپانے کو جگہ نہ ملتی۔ لیکن

قانون توہین رسالت میں تہدیلی..... محرکات و مضمرات

اسلام کے پیروکاروں نے بروقت اس خطرناک سازش کو بھانپ لیا تھا۔ انہوں نے ایک منظمی بھر شریکوں نے کی زیادتیوں کو برداشت کیا۔ ورنہ وہ عیسائیوں کی ساتھ وہ سلوک کرتے جو چند ماہ پہلے بھارت کے ہندوؤں نے کیا تھا تو ان غل غپاڑہ چمانے والوں کو یہاں کہیں پتا نہ ملتی۔ احتجاج کا اصل وقت شام کا تھا۔ جان بوجھ کر جمعہ کے وقت جلوس نکالا گیا اور پھر یکفخت انتظامیہ بھی دھوکے میں ڈال کر مسلمانوں پر دھاوا بول دیا گیا۔ بپ آف لاہور نے بھی اس غنڈہ گردی پر احتجاج کیا۔ انہوں نے کہا: ”یہ کچھ شریکوں نے جنہوں نے ہماری پرامن تحریک کو سبوتاژ کرنے کی کوشش کی ہے“..... مگر ان کو روکنے کی ذمہ داری بھی انہی کی تھی۔ وہ ایسے عناصر کی قیادت کے لئے آمادہ ہی کیوں ہوئے تھے؟ نوائے وقت نے اپنے ادارے میں لکھا: ”محب وطن مسیحی قیادت کا فرض ہے کہ وہ ان تحریک کار عناصر پر نظر رکھے“۔

ایک چشم دید صحافی کی رپورٹ کے مطابق مسیحی جلوس کے شرکاء نے بالکل نئے ایک رنگ کے قیتی جو گر پہنے ہوئے تھے۔ اب ظاہر ہے ہزاروں مظاہرین کو جو توں کے علاوہ بھی سامان فراہم کیا گیا ہوگا۔ یہ تمام بیرونی سازشی عناصر کی سرمایہ کاری تھی۔ ورنہ مقامی تنظیموں کے پاس اتنے فنڈز کہاں ہیں؟

مسیحیوں کے اس احتجاج کا کوئی اخلاقی جواز نہ تھا۔ بپ جان جوزف نے خود کشی کی تھی یا ان کو قتل کیا گیا تھا، دونوں صورتوں میں اس کی ذمہ داری مسلمانوں پر یا حکومت پر عائد نہیں ہوتی۔ تو پھر یہ احتجاج کس سے اور کیوں کیا جا رہا تھا؟ ڈاکٹر الیگزینڈر ملک اور دوسرے مسیحی راہنماؤں کو بھی اس پر سوچنا چاہئے تھا۔ وہ شریکوں کو لے کر آئے۔ انہوں نے نامعقولیت کا ثبوت دیا، بجائے بپ صاحب کے اصل قاتلوں (مسیحی) کے خلاف تحریک چلانے کے انہوں نے احتجاج کا رخ سوچے سمجھے منصوبہ کے تحت مسلمانوں کی طرف موڑ دیا۔ وہ یہ اہم اور نازک موقعہ قانون توہین رسالت کے خلاف استعمال کرنا چاہتے تھے۔ قارئین کرام! ہم نے مذکورہ بالا منتخب واقعات اسی لئے نقل کئے ہیں تاکہ آپ خود اندازہ کر سکیں کہ گذشتہ چند سالوں میں جو بڑے واقعات ہوئے ہیں، اس میں مسیحی NGOs کی سوچ کس قدر غلط، ان کا طریقہ کار کس قدر نامعقول اور ان کے عزائم کتنے مذموم ہیں۔ قانون توہین رسالت کے معاملے میں بھی وہ سطحی جذباتیت اور منہنی بیجان خیزی میں مبتلا ہیں۔ ان کا اصل مقصد مسیحی اقلیت کے حقوق کا تحفظ کرنا نہیں ہے بلکہ اقلیتی حقوق کے نام پر تحریک چلا کر یورپ کو بھڑکانا اور پھر ان سے کروڑوں کے فنڈز وصول کر کے عیش و عشرت کی زندگی گزارنا اور لوٹ مار کرنا ہے۔ قانون توہین رسالت کے خلاف تحریک عام مسیحی نہیں بلکہ مسیحی لیڈروں کا یہی مافیا چلارہا ہے۔ ان کی اکثریت چند سال قبل کسمپرسی کا شکار تھی، مگر آج وہ پیماروز میں گھوم رہے ہیں۔ اندرون و بیرون ملک ان کے شاندار بنگلے ہیں۔ فرانس جوزف چند سال قبل YMCA میں چپڑا سی تھا۔ آج وہ ۲۰ لاکھ کی پیماروز میں گھومتا ہے۔ پطرس غنی، شہباز بھٹی وغیرہ اسی قبیل کے افراد آج VIP بنے پھرتے ہیں۔ ان کی زبان درازی حد اعتدال سے باہر نکل چکی ہے، اب وہ پاکستان کے وزیر اعظم تک کا لحاظ نہیں کرتے۔ اے کاش ہمارے حکمران قانون توہین رسالت کے مخالف ان بد بخت بالشتیوں کی اوقات کو پچھانتے تو انہیں کبھی بھی معذرت خواہانہ رویہ اپنانے کی ضرورت پیش نہ آتی۔

## (۷) بیرونی دباؤ کے حکومت پاکستان پر اثرات

مختلف ادوار میں حکومت پاکستان کا امریکہ سے تعلق حد درجہ فکری محکومی اور ذہنی غلامی کا رہا ہے۔ ہمارے حکمرانوں کی سوچ اور نفسیات کا یہ عجب المیہ ہے کہ وہ اسلام کی حقانیت کو بھی اہل مغرب کے قول سے قنابت کرنے کا میلان رکھتے ہیں۔ اور اہل مغرب کے سامنے اپنے آپ کو پسندیدہ بنا کر پیش کرنے کی فکر میں لگے رہتے ہیں۔ قانون توہین رسالت کے متعلق مغرب کے منہنی پراپیگنڈہ میں جوں جوں اضافہ ہوتا گیا، ہمارے حکمرانوں کے اوسان



قانون توہین رسالت میں تبدیلی..... محرکات و مضمرات

جواب دیتے تھے۔ اس نے محرکات پر غور کرنے کی زحمت ہی نہ اٹھائی گئی۔

قانون توہین رسالت میں تبدیلی کی سرکاری سطح پر سب سے پہلے تحریک دسمبر ۱۹۹۳ء میں دیکھنے میں آئی جب بینظیر حکومت نے لاء کمیشن کے ذریعہ ۲۰ دسمبر کو اسلامی نظریاتی کونسل کو مراسلہ بھجوایا جس میں اس امر کا مشورہ طلب کیا گیا کہ کیوں نہ قانون توہین رسالت میں اس جرم کو ناقابل دست اندازی پولیس قرار دیا جائے۔ لاء کمیشن نے اس تبدیلی کیلئے یہ جواز پیش کیا: ”گوچر انوالہ کے توہین عدالت کیس (سلامت مسج) زبردفعہ C-295 کے سلسلے میں بین الاقوامی سطح پر عیسائی اداروں کی شکایات کے پیش نظر ضابطہ فوجداری کی اس دفعہ میں ترمیم کر کے اسے ناقابل دست اندازی پولیس بنایا جائے۔ اس ترمیم کے نتیجے میں یہ جرم استغاثہ کا کیس بن جائے گا جس کی سیشن کورٹ سماعت کریں گی اور ملزم کے خلاف قانونی اتھارٹی کے غلط استعمال کا موقع نہیں رہے گا“

گویا یہ عجوبہ روزگار تجویز ہمارے لاء کمیشن کے ’زر خیز اذہان کی کاوش فکر کا نتیجہ تھی۔ لاء کمیشن نے تو باقاعدہ مجوزہ قانون میں تبدیلی کا ڈرافٹ بھی بنا دیا تھا اور اسے ۱۹۹۳ء سے ہی قابل نفاذ قرار دے دیا تھا بقول ڈاکٹر سرفراز نعیمی صاحب اگر لاء کمیشن کے اختیار میں قانون سازی یا آئین میں تبدیلی کا اختیار ہوتا تو یہ تبدیلی ۱۹۹۳ء ہی میں عمل میں آچکی ہوتی۔ (روزنامہ ’جنگ‘ ۱۶ مئی ۱۹۹۸ء)

(۱) قانون توہین رسالت میں تبدیلی کی تجویز اصل میں پاکستان میں متعین برطانوی ہائی کمشنر کا Brain Child (ذہنی تخلیق) ہے۔ لاء کمیشن کے اجلاس سے چند روز پہلے برطانوی ہائی کمشنر چیف جسٹس آف پاکستان سے ملے جو لاء کمیشن کے بلحاظ عہدہ چیئرمین بھی ہیں۔ عالمی مجلس تحفظ ختم نبوت کے قانونی مشیر جناب حشمت حبیب ایڈووکیٹ کا درج ذیل بیان اس تبدیلی کی تجویز کے پس پشت فوری جذبہ کو بے نقاب کرتا ہے: (مضمون ”برطانیہ بھی دفعہ ۲۹۵ سی کے خلاف میدان میں کود گیا“)

”یہ سازش کا مایاب کرانے کے لیے قادیانیوں کے رسہ گیر برطانوی آقا میدان میں اتر کر سرگرم عمل ہو گئے ہیں۔ برطانوی سازش کا انکشاف پاکستان لاء کمیشن کے اجلاس کے دوران ہوا۔ اجلاس میں بتایا گیا کہ پاکستان میں متعین برطانوی ہائی کمشنر نے چیف جسٹس پاکستان سے ملاقات کے دوران انہیں باور کرایا کہ دفعہ ۲۹۵ سی تعزیرات پاکستان سے مذہبی جذبات مشتعل ہو رہے ہیں۔ جس سے حقوق انسانی کے تحفظ کے سحر میں جہلا افراد اپنا مقام اور اس دفعہ کی اہمیت بھول گئے اور انہوں نے کوشش کی کہ ۲۹۵ سی کے تحت سزا پانے والے مجرم کو ناقابل گرفت پولیس بنادیا جائے، وہ بے اثر ہوا، تاہم لاء کمیشن نے یہ اہم معاملہ اسلامی نظریاتی کونسل کو بھیج دیا ہے“ (ذمت روزہ ’تعمیر‘ ۲۸ اپریل ۱۹۹۳ء)

پاکستان میں قانون توہین رسالت کے ناقدین سے مرعوب و مغلوب ہونے کا سب سے زیادہ تاثر بینظیر بھٹو صاحب نے دیا ہے۔ اہل مغرب سے فکری ہمواری کی وہ ہمیشہ شعوری کوشش کرتی رہی ہیں۔ درج ذیل سطور میں توہین رسالت کے قانون کے متعلق ان کے خیالات ملاحظہ فرمائیے:

(۱) اگست ۱۹۹۲ء میں میاں نواز شریف کی حکومت نے قانون توہین رسالت کے مرتکب کے لئے موت کی سزا کا نل پارلیمنٹ میں پیش کرنا چاہا، اگرچہ پارلیمنٹ کی طرف سے اسے یہ رسمی کارروائی تھی۔ قانون توہین رسالت فیصلہ کے نتیجے میں پہلے سے نافذ العمل تھا، مگر یہ بات بھی قائد حزب اختلاف کو پسند نہ آئی۔ انہوں نے ایک بیان میں کہا:

”ملک کے ۱۲ کروڑ عوام اناس ناموس رسالت کی حفاظت خود کر سکتے ہیں۔ حکومت ناموس رسالت کے سلسلے میں سزائے موت کا قانون پارلیمنٹ میں پیش کر کے ملک کو بنیاد پرستوں کی ریاست بنانے کی کوشش کر رہی ہے جو کہ عوام کے بنیادی حقوق سلب کرنے کے مترادف ہے اور اسلام کو بدنام کرنے کی سازش ہے۔ انہوں نے کہا کہ گواہوں اور شہادتوں کی بنا پر شان رسالت میں گستاخی کرنوالے کو سزا دینا اس لئے معنی نہیں رکھتا کہ ہمارے ملک میں توہین رسالت پارلیمنٹ کو خرید لیا جاتا ہے۔ اس صورت میں کرایہ کے گواہوں کی موجودگی میں انصاف کی توقع نہیں کی جاسکتی“ (جنگ، کراچی: ۱۰ اگست ۱۹۹۲ء)

قانون توہین رسالت میں تبدیلی..... محرکات و مضمرات

تمام دنیا کے عدالتی نظام شہادتوں کے بنیاد پر جرائم کے ارتکاب کا تعین کر کے سزا تجویز کرتے ہیں۔ پاکستان میں بھی دیگر جرائم کے بارے میں یہی اصول کار فرما ہے لیکن محترمہ قانون توہین رسالت کے بارے میں پارلیمنٹ کے ارکان کی شہادت پر اعتبار کرنے کو تیار نہیں ہیں۔

(۲) ۱۹۹۳ء میں پیپلز پارٹی دوبارہ برسر اقتدار آئی۔ آتے ہی انہوں نے اس قانون میں ترمیم پر غور کرنا شروع کر دیا۔ اس دوران میں سلامت سٹیج کیس کی وجہ سے بیرونی دباؤ بھی شدت اختیار کر گیا۔ حکومت اہل مغرب کی ناراضگی کی متحمل نہ ہو سکتی تھی..... پھر ایک دن خبر آئی:

(روزنامہ 'جسارت'؛ ۶/۱۱/۱۹۹۳ء)

"پیپلز پارٹی کی حکومت نے فیصلہ کیا ہے کہ توہین رسالت کے قانون میں ترمیم کر دی جائے جس کے تحت توہین رسالت کے مرتکب کی سزا، سزائے موت اور عمر قید سے کم کر کے دس سال کر دی جائے۔ اس بات کا فیصلہ وزیراعظم پاکستان بے نظیر بھٹو صاحبہ کی زیر صدارت ہونے والے وفاقی کابینہ کے اجلاس میں کیا گیا۔"

اسلامی احکام کے مطابق توہین رسالت کے مرتکب کی سزا صرف 'موت' ہے مگر ہمارے روشن خیال، حکمران اس پر یقین نہیں رکھتے۔ راقم الحروف کو تعجب ہے کہ انہوں نے دس سال تک کی سزا کو آخر کیوں تجویز کیا، ان کے نزدیک تو ناموس رسالت کا تحفظ ۱۲ کروڑ عوام از خود کر سکتے تھے۔

(۳) مذکورہ بالا فیصلہ کے بعد حکومت نے اپنے اس انقلابی اور ترقی پسندانہ فیصلہ سے اپنے ہم خیال یورپی رہنماؤں کو آگاہ کرنے بلکہ انہیں 'مخوشخبری' سنانے کیلئے جناب اقبال حیدر، وزیر قانون و پارلیمانی امور کو یورپ کے دورے پر ارسال کیا۔ انہوں نے وہاں تابڑ توڑ پریس کانفرنس منعقد کیں۔ آئر لینڈ کے اخبار 'آئرش ٹائمز' کو انٹرویو دیتے ہوئے انہوں نے کہا:

"وفاقی کابینہ نے توہین رسالت قانون میں ترمیم کی منظوری دے دی ہے اور اس ترمیم سے اب پولیس کو اس قانون کی خلاف ورزی کرنے والوں کو گرفتار کرنے اور جیل بھجوانے کا اختیار حاصل نہیں رہا۔ انہوں نے کہا کہ پاکستان ایک جدید اسلامی ریاست ہے اور موجودہ حکومت ملک میں مذہبی انتہا پسندی کو بالکل نہیں چاہتی۔ 'آئرش ٹائمز' کے مطابق انہوں نے 'سیٹلسٹی انٹرنیشنل' کو یہ یقین دہانی کرائی" (روزنامہ جنگ، روزنامہ نوائے وقت، کراچی، ۳ جولائی ۱۹۹۳ء)

موصوف نے وہاں یہ تاثر دینے کی کوشش کی کہ توہین رسالت کا قانون دراصل 'بنیاد پرستی' کا نتیجہ ہے۔ ورنہ اس کی اسلام میں مجتہدات نہیں ہے اور 'جدید اسلامی ریاست' میں تو اس کا تصور نہیں کیا جاسکتا۔ وہ یہ یکسر فراموش کر گئے کہ یہ سزائیہ اکرم ﷺ کے زمانہ اقدس سے لے کر دور حاضر تک ایک منفقہ سزا رہی ہے۔

(۴) بینظیر بھٹو صاحبہ کی سیکولر حکومت کے دیگر ترقی پسند وزراء آخر کیوں پیچھے رہتے، انہوں نے بھی اپنے بیانات کے ذریعہ قانون توہین رسالت میں تبدیلی کی 'نوید' سنانا شروع کر دی۔ وفاقی وزیر خصوصی برائے تعلیم و سماجی بہبود ڈاکٹر شیر آنگن نے ایک بیان میں کہا:

"حکومت اس قانون میں ترمیم کر رہی ہے جس کے ذریعہ مقدمہ درج کرنے سے پہلے سیشن جج اس معاملہ کی تحقیق کریں اور اس کے بعد مقدمہ درج کرنے کی سفارش کریں" (روزنامہ '۳۱ مئی' کراچی، ۷ جولائی ۱۹۹۳ء)

کراچی میں ماورائے عدالت قتل کے حوالے سے 'شہرت' پانچوالے وزیر داخلہ نصیر اللہ بابر نے کہا کہ

"آئندہ پولیس کو اختیار نہیں ہوگا کہ وہ معمولی شکایت پر کسی بھی فرد کے خلاف مقدمہ رجسٹر کرے بلکہ پولیس فوراً اس معاملہ کی علاقہ مجسٹریٹ کو رپورٹ کرے گی جو کہ متعلقہ ڈپٹی سپرنٹنڈنٹ پولیس کے ساتھ اس جگہ کا معائنہ کرے گی جہاں متذکرہ جرم ہوا ہے۔ مجسٹریٹ تحقیقات کر کے یہ طے کرے گا کہ شکایت صحیح ہے یا جھوٹ پر مبنی ہے۔ وزیر موصوف نے یہ بھی کہا کہ ایسا شکایت کنندہ جو جھوٹی رپورٹ پولیس میں دائر کرے گا، اس کو دس سال تک کی قید بھی ہو سکتی ہے۔" (انگریزی روزنامہ 'ڈی نیوز'؛ ۱۳ جولائی ۱۹۹۳ء)

قانون توہین رسالت میں تبدیلی..... محرکات و مضمرات

.....دونوں وزراء کے بیانات میں اختلاف ہے، ایک سیشن سچ کی بات کرتے ہیں تو دوسرے علاقہ مجسٹریٹ کی۔

(۵) بینظیر بھٹو جب دوبارہ اقتدار سے الگ کر دی گئیں، تب بھی اس قانون کے بارے میں ان کے خیالات تبدیل نہ ہوئے۔ اب بھی موقع پا کر وہ اس میں ترمیم کا مطالبہ کرتی رہتی ہیں۔ انہوں نے ایک بیان میں کہا کہ ”حکومت حقوق انسانی کی تنظیموں (NGOs) کے ساتھ مشورہ کر کے توہین رسالت کے قانون میں ترمیم کرے۔“ (روزنامہ ’نوائے وقت‘ ۲۳ مئی ۱۹۹۸ء)

(۶) اس وقت کے صدر فاروق احمد لغاری نے جس طرح درپردہ بعض مسیحی راہنماؤں کو اس قانون میں تبدیلی کی یقین دہانی کرائی اور ضلعی انتظامیہ کو ہدایات ارسال کیں، اس کا تذکرہ بشپ جان جوزف کی خدمات والے حصہ میں گزر چکا ہے۔

(۷) موجودہ وفاقی وزیر برائے مذہبی اقلیتی امور، راجہ ظفر الحق صاحب جن سے منسوب ۱۲ جون ۱۹۹۹ء کا بیان اس مفصل مضمون کا اصل محرک بنا ہے، ان کے ماضی کے بیانات کا تذکرہ مفید رہے گا۔ ۷ مارچ ۱۹۹۶ء کو تین کالمی سرخی کے ساتھ ان کا یہ بیان چھپا: ”توہین رسالت کا قانون..... امر کی مطالبہ پر حکومتی رد عمل افسوسناک ہے“

”انہوں نے اپنے بیان میں امر کی وزارت خارجہ کی طرف سے توہین عدالت کے قانون کی منسوخی کے مطالبہ پر حکومت پاکستان کے بیان پر افسوس کا اظہار کیا۔ انہوں نے کہا کہ حکومت پاکستان نے یہ موقف اختیار کیا ہے کہ حکومت کے پاس ایوان میں دو تہائی اکثریت نہیں، اس لئے وہ اس قانون کو منسوخ نہیں کر سکتی۔ اس کا مطلب یہ ہوا کہ حکومت کے پاس دو تہائی اکثریت ہوتی تو وہ توہین رسالت کے قانون کو منسوخ کر دیتی۔ انہوں نے کہا کہ اس قانون کی تہنج کا مطالبہ کرنے والوں کو شاید علم نہیں ہے کہ جو مسلمان، اپنی اولاد، دولت اور والدین سے بڑھ کر نبی کریم ﷺ سے محبت نہیں رکھتا، وہ مسلمان نہیں ہو سکتا ہے۔ دنیا کے تمام مسلمان جان دے کر بھی اس عقیدے کی حفاظت کریں گے۔ انہوں نے کہا کہ توہین رسالت کا موجودہ قانون نہ ہوتا تو مسلمان خود توہین رسالت کر کے والے کو سزا دیتے۔ انہوں نے کہا کہ اگر حکومت نے توہین رسالت کے قانون پر عذرت خواہانہ رویہ اختیار کیا تو ایسا کرنا خود کشی کے مترادف ہوگا“ (روزنامہ پاکستان: ۷ مئی ۱۹۹۸ء)

یہ بیان جب انہوں نے دیا تھا تو اس وقت وہ سینٹ میں قائد حزب اختلاف تھے اور مرکز میں پیپلز پارٹی کی حکومت تھی..... ۷ مئی ۱۹۹۸ء کو جب بشپ جان جوزف کے قتل کا واقعہ پیش آیا تو اس وقت مسیحی احتجاج شدت اختیار کر گیا اور حکومت گھبرا گئی تو اقلیتوں کو تسلی دینے کے لئے مذہبی اقلیتی امور کے وزیر راجہ ظفر الحق نے ۹ مئی ۱۹۹۸ء کو بیان دیا: ”مسلم لیگ کی حکومت قانون توہین رسالت میں ترمیم کی بجائے اس کے طریقہ کار میں تبدیلی پر غور کر رہی ہے۔ اس مقصد کے لئے حکومت نے یہ طریقہ وضع کیا ہے کہ اس قسم کے کیس کی سماعت عام عدالت کی بجائے سیشن کورٹ میں کی جائے۔ اس کے علاوہ ایسے کیس پہلے ڈسٹرکٹ مجسٹریٹ کے پاس جائیں اور وہ اس بات کا فیصلہ کرے کہ آیا کیس عدالت میں چلنا بھی چاہئے یا نہیں“ (روزنامہ ’مخبریں‘ لاہور: ۹ مئی ۱۹۹۸ء)

بے حد تعجب کا مقام ہے کہ راجہ ظفر الحق صاحب پیپلز پارٹی کے دور حکومت میں قانون توہین رسالت میں نہ تو ترمیم کے حق میں تھے، نہ اس کے طریقہ کار میں کسی تبدیلی کے حق میں۔ یہ ان جیسے مسلم لیگی راہنماؤں کے زور دار بیانات اور رد عمل کا نتیجہ ہی تھا کہ پیپلز پارٹی کی حکومت پارلیمنٹ سے اس قانون میں ترمیم کا بل پیش نہ کر سکی۔ مگر جب وہ خود حکومت میں آئے تو ان کی طرف سے اس قانون کے طریقہ کار میں تبدیلی کے متعلق بیانات آنا شروع ہو گئے۔ انہوں نے اپنے موقف میں اس واضح تبدیلی کے اسباب پر بھی کھل کر روشنی نہیں ڈالی۔

(۸) مسلم لیگی حکومت کے وفاقی وزیر قانون خالد انور صاحب نے بھی ۲۳ مئی ۱۹۹۸ء کو بیان دیا تھا: ”حکومت توہین رسالت کے ایکٹ میں ترمیم کرے گی“ (روزنامہ ’مخبریں‘ خالد انور صاحب کا بیان راجہ ظفر الحق کے بیان سے زیادہ خطرناک اور مختلف ہے۔ انہوں نے ایکٹ میں ’ترمیم‘ کی بات کی جبکہ راجہ صاحب طریقہ کار میں تبدیلی کی بات کرتے رہے ہیں۔

## (۸) پاکستان میں مسیحی اقلیت سے سلوک

اگر مجموعی اعتبار سے پاکستان میں مسیحی برادری سے مسلمانوں کے برتاؤ اور انہیں ملنے والی مراعات کو پیش نظر رکھا جائے تو پاکستان کو کسی بھی مہذب ملک کے سامنے شرمندہ ہونے کی ضرورت نہیں ہے۔ فرانس، جرمنی، ناروے، برطانیہ، سریا اور امریکہ میں مسلم اور سیاہ فام اقلیتوں کے ساتھ جو برتاؤ کیا جا رہا ہے، اس کے ساتھ اگر پاکستان میں مسیحی اقلیت کی حالت کا موازنہ کیا جائے تو پاکستانی مسیحی برادری کی حالت بدرجہا بہتر ہے۔ امریکی دفتر خارجہ ہر سال بھارت اور پاکستان میں انسانی حقوق کی صورت حال کا موازنہ کرتے ہوئے بھارتی سیکولرازم کی تعریف میں رطب اللسان رہا ہے اور پاکستان میں اقلیتوں کے حقوق کی پامالی کا رونا روتا رہا مگر ۱۹۹۸ء میں جب بھارتی سیکولرازم کا اصل چہرہ سامنے آیا اور انڈیا کے مختلف شہروں میں ہندو انتہا پسندوں نے عیسائیوں کو بے دریغ قتل کرنا اور زندہ جلانا شروع کیا تو انہیں یقین کرنا پڑا کہ پاکستان میں اقلیتوں کی نہایت آسودہ ہیں۔ پاکستان کی پوری تاریخ میں کسی بھی اقلیت کے ساتھ اس طرح کا ایک بھی واقعہ پیش نہیں آیا۔ انتہا پسند ہندو اب بھی عیسائیوں کو دھمکیاں دے رہے ہیں کہ یا تو وہ ہندو بن جائیں یا پھر بھارت چھوڑ جائیں ورنہ ان کے ساتھ یہی سلوک کیا جاتا رہے گا۔ پاکستان میں شری پسند مسیحی گروہوں کو انڈیا کے حالات سے بھی عبرت حاصل نہیں ہوئی۔ پاکستان تو ان کے لیے 'جنت' ہے۔ اگر وہ اب بھی احتجاج کرتے ہیں تو یہ احسان فراموشی ہے!! روزنامہ 'اوصاف' کی ادارتی سطور ملاحظہ کیجیے:

"ہم اس نام نہاد سپر پاور کو یہ بتادینا ضروری سمجھتے ہیں کہ مسلمان اپنے مذہبی معاملات میں کسی قسم کی مداخلت برداشت نہیں کرتے۔ رہا سوال عیسائی اقلیت کے ساتھ ظالمانہ سلوک کا تو یہ شخص بہتان ہے۔ اپنا کیس مضبوط کرنے کے لیے ایک پرانا ٹھکانڈہ ہے۔ عیسائی برادری جتنی آزادی اور سکون کے ساتھ پاکستان میں رہ رہی ہے، اتنا سکھ، آرام اور مذہبی سکون شاید اسے امریکہ میں بھی میسر نہ ہو۔ زیادہ تر علاقوں میں عیسائی برادری مسلمانوں کے ساتھ اس انداز سے رہ رہی ہے کہ گمان ہی نہیں ہوتا کہ ان میں اکثریت کون سی ہے اور اقلیت کون سی؟" (۲۷ جنوری ۱۹۹۸ء)

یہی بات ہمیں 'خریس' کے ایک ادارے میں ملتی ہے: "پاکستان میں مسیحی برادری کو جو سہولتیں آئینی اور قانونی تحفظ حاصل ہے، اس کی مثال کسی غیر مسلم معاشرہ میں نہیں ملتی" (۷ دسمبر ۱۹۷۷ء)

روزنامہ "جنگ" نے بھی ۱۰ مئی ۱۹۹۸ء کے ادارے میں اسی پہلو کی نشاندہی کی ہے:

"ہم واقعہ یہی ہے کہ عیسائیوں اور عیسائیت کے بارے میں پاکستان بھر میں سرے سے منافرت کی نفاذ موجود ہی نہیں ہے۔ بلکہ ارباب حکومت سے لے کر عام آدمی تک اپنے عیسائی بھائیوں کی تالیف قلب کو بطور خاص ملحوظ خاطر رکھتے ہیں۔"

اس تمام تر وسعت اور رواداری کے باوجود پاکستانی مسلم اکثریت کو خواہ مخواہ مطعون ٹھہرایا جائے تو اسے مر لیضاندہ بنیت اور حقائق سے چشم پوشی کے مترادف سمجھا جانا چاہیے۔

## (۹) قانون توہین رسالت میں تبدیلی کے مضمرات

سوال پیدا ہوتا ہے کہ قانون توہین رسالت میں مذکورہ تبدیلی کی فی الواقع ضرورت ہے؟ فرض کریں اگر اس کی ضرورت اب محسوس کی گئی ہے تو پھر یہ بتانا بھی ضروری ہے کہ اس 'ضرورت' کا تین کن امور کو پیش نظر رکھ کر کیا گیا ہے؟..... ناموس رسالت مسلمانوں کے لیے اساس دین کی حیثیت رکھتا ہے۔ علامہ قرطبی کے بقول "نبی کریم کی تعظیم و تکریم ہی مذہب کی بنیاد ہے اور یوں اس سے محرومی مذہب سے انحراف ہے"..... اتنے اہم قانون میں مسلمانوں کے جذبات کو نظر انداز کرتے ہوئے محض اقلیتوں سے تعلق رکھنے والے بعض شری پسندوں کی مبالغہ آمیز داستانوں، بے بنیاد الزامات اور بے جا تنقید کی بنیاد پر تبدیلی ہر اعتبار سے بلا جواز ہے۔ مسلمانوں کے عقائد سے متعلقہ قوانین میں محض معدودے چنداقلیتی راہنماؤں کے

قانون توہین رسالت میں تبدیلی..... محرکات و مضمرات

اشتعال انیز بیانات یا امریکہ اور دیگر ممالک کے اس ضمن میں ناروا دباؤ کے زیر اثر اس طرح کی تبدیلی کا متعارف کرنا اس اعتبار سے بھی خطرناک ہے کہ اسلام و دشمنوں کی خواہشات کی پیروی بلا آخر اسلام سے انحراف پر ہی منتج ہو کرتی ہے۔ اسلامی دنیا کے سیکولر ممالک بالخصوص ترکی میں اسلام کے ساتھ جو سلوک روار کھا جا رہا ہے، وہ محتاج وضاحت نہیں۔

قانون توہین رسالت میں مذکورہ تبدیلی کے درج ذیل مضمرات سے انماض نہیں برتنا چاہیے:

(۱) یہ درست ہے کہ فی الحال توہین رسالت ﷺ کے واقعات میں ایف آئی آر کے اندراج کے قانون میں تبدیلی لائی جا رہی ہے لیکن بات محض اس تبدیلی تک نہیں رُکے گی۔ اس تبدیلی کو قانون توہین رسالت کے ناممقول جنونی مخالفین کی طرف سے، منزل کی طرف 'پہلا قدم' اور جدوجہد میں کامیابی کے 'آغاز' سے تعبیر کیا جائے گا۔ یہ ایک مسلمہ امر ہے کہ جذباتی تشبیح میں جہلا حقوقیہ کبھی ایک حق کی بازیابی تک اکٹھا نہیں کرتے، ان کا جنون انہیں مسلسل آگے بڑھنے کی تحریک دیتا رہتا ہے۔ بعض جذباتی مسیحی رہنماؤں نے قانون توہین رسالت کو اپنی زندگی اور موت کا مسئلہ بنایا ہوا ہے۔ بشپ انگلیزینڈ رہا رہا ۲۹۵ سی کو مسیحیوں کو قتل کرنے کا لائنس قراردادے چکے ہیں۔ مورخ ۱۲ مئی ۱۹۹۸ء کو ایک پریس کانفرنس میں انہوں نے اس قانون کو 'مذہبی صفائی' (Religious Cleansing) کا نام دیا۔ اسی پریس کانفرنس میں انہوں نے اپنی مذہبی جنونیت کا اظہار اس طرح بھی کیا کہ 'مسیحی طالبان' کے نام سے تنظیم بنانے کی دھمکی بھی دی۔ وہ مسیحی NGOs جن کو مغرب سے فنڈ ہی محض اس مقصد کے لیے دیئے جاتے ہیں کہ وہ قانون توہین رسالت کے خاتمے کے لیے جدوجہد کریں، وہ بھی چین سے نہیں بیٹھیں گی۔ حکومت ان کے غلط مطالبے کے سامنے جھک کر مستقبل میں اپنے لیے مزید مشکلات بھی پیدا کر رہی ہے۔

(۲) قانون توہین رسالت ﷺ کے متعلق اقلیتوں کے اعتراضات بے بنیاد، سطحی اور شائشہ انگیز ہیں۔ بشپ ڈاکٹر فادر روفن جو لیس جیسے انتہا پسند مسیحی راہنماؤں کے اس دعویٰ میں ہرگز کوئی صداقت نہیں ہے کہ مسیحیوں کے خلاف تمام پرچے جھوٹے درج کیے جاتے ہیں۔ وہ ایسا محض اس لیے کہتے ہیں تاکہ ان کے اعتراضات میں جان ڈالی جاسکے ورنہ دل ہی دل میں انہیں بھی معلوم ہے کہ ایسے مسیحی جنونیوں کی کمی نہیں ہے جو فی الواقع جان بوجھ کر جناب رسالت مآب کی شان میں گستاخی کرتے ہیں۔ فادر جو لیس کا یہ دعویٰ بھی تاریخی حقائق کے برعکس ہے کہ کوئی بھی صالح اور پرہیزگار مسیحی توہین رسالت کا سوچ بھی نہیں سکتا۔ تاریخ تو ایسے واقعات سے بھری پڑی ہے جب مسیحی پادریوں نے پیغمبر اسلام ﷺ کے خلاف نہ صرف زبان دارازیاں کیں بلکہ اس سلسلے میں باقاعدہ مہمات چلائی۔ فلپ کے ہٹی نے اپنی تالیف "اسلام اور مغرب" میں ایک مفصل باب ایسے سینکڑوں مسیحی گستاخان کے متعلق تحریر کیا ہے۔ (دیکھیے میرا تفصیلی مضمون "قانون توہین رسالت پر اعتراضات کا جائزہ"، مطبوعہ ماہنامہ محدث: جولائی ۱۹۸۸ء)

قانون توہین رسالت میں کسی قسم کی تبدیلی کا بالواسطہ مطلب یہی ہو گا کہ حکومت بعض مسیحی راہنماؤں کے ان الزامات کو درست سمجھتی ہے۔ غیر ملکی میڈیا پر یہی پراپیگنڈہ کیا جائے گا کہ پاکستان میں مسیحیوں کے خلاف ہمیشہ جھوٹے مقدمات درج کیے جاتے رہے ہیں۔ اس طرح پاکستانی مسلمانوں کو بحیثیت جموعی ایک 'جموئی قوم' کے فرد کے طور پر پیش کیا جائے گا۔ حالانکہ حقیقت یہ ہے کہ چند ایک اکاذکاذ واقعات کے علاوہ اکثر واقعات میں مسیحیوں کی طرف سے گستاخی کا ارتکاب کیا جاتا ہے۔ پاکستانی عدالتیں تمام شواہد کو جمع کرنے کے بعد ہی فیصلہ صادر کرتی ہیں۔ اگر یہ تبدیلی کی جاتی ہے تو پاکستانی عدالتوں کے سابقہ فیصلہ جات کے متعلق شکوک و شبہات پیدا کر کے پاکستان کے پورے عدالتی نظام کو متحصبانہ، غیر عادلانہ اور جانبدارانہ ثابت کرنے کی مذموم مہم چلائی جائے گی۔

(۳) اس قانون میں مذکورہ تبدیلی لانے کے بعد پاکستان مسلم لیگ کی حکومت کی حیثیت Credibility بھی شدید مجروح ہوگی۔ پاکستان مسلم لیگ کو ہمیشہ پیپلز پارٹی کے مقابلے میں اسلام پسند سیاسی جماعت سمجھا جاتا رہا ہے۔ اس کا یہی تاثر

قانون توہین رسالت میں تبدیلی..... محرکات و مضمرات

اس کی عوامی مقبولیت میں اضافہ کا باعث بھی بنا ہے۔ لیکن اس مسئلہ میں جب مسلم لیگ یہ قدم اٹھانے لگی تو یہ سمجھا جائے گا کہ اس نے قانون رسالت کے متعلق پیپلز پارٹی کے ایجنڈا کو پایہ تکمیل تک پہنچایا ہے۔ معلوم ہوتا ہے کہ غیر محسوس طریقے سے میاں نواز شریف کا تاثر ایک 'سیکولر' سیاسی راہنما کے طور پر بھارتی کی کوشش کی جا رہی ہے۔ ان کے اس طرح کے اقدامات ان کی عوامی پذیرائی میں کمی لانے کا باعث بن سکتے ہیں۔

(۴) قانون توہین رسالت کے ساتھ ہی یہ 'خصوصی سلوک' آخر کیوں کیا جا رہا ہے کہ اس کے مرتکب افراد کے خلاف FIR کے اندراج سے پہلے ایک مخصوص کمیٹی کی سفارشات کا پیش کیا جانا ضروری ہے؟ اگر اس قانون کے مہینہ غلط استعمال کو بنیاد بناتے ہوئے یہ تبدیلی کی جا رہی ہے تو پھر دیگر گھٹاؤ نے جرائم کے ضمن میں بھی یہ تبدیلی لائی جائے کیونکہ دیگر قوانین کے معاملے میں بھی غلط استعمال کے احتمالات کو رد نہیں کیا جاسکتا۔ کیا پاکستان میں قتل، چوری، زنا کے غلط مقدمات درج نہیں کئے جاتے؟ لیکن ان گھٹاؤ نے جرائم کے متعلق FIR درج کرانے کی پیشگی شرائط وضع نہیں کی گئی ہیں۔

قانون توہین رسالت کے متعلق مذکورہ کمیٹی کی سفارشات کا طریقہ کار اس قدر پیچیدہ اور گھجک ہو گا کہ رفتہ رفتہ ایسے مقدمات کی FIR کا مسئلہ ہی ختم ہو جائے گا اور اس کے نتائج بھی ہو سکتے ہیں۔ لوگ ڈپٹی کمشنر اور ایس۔ پی پر مشتمل کمیٹی کے سامنے مقدمے لے جانے کی بجائے قانون کو خود ہاتھ میں لینا شروع ہو جائیں گے۔ توہین رسالت کے مرتکب افراد کے خلاف اگر فوری قانونی کارروائی کا آغاز نہ کیا جائے تو اس سے شیخ رسالت کے پروانوں میں اشتعال پیدا ہونے کے امکان کو رد نہیں کیا جاسکتا۔ دوسری طرف اس نئے طریقہ کار کی وجہ سے گستاخانہ رسول کی جہازوں میں بھی اضافہ ہونے کا احتمال ہے کیونکہ جب وہ دیکھیں گے کہ توہین رسالت کے مرتکب افراد کے خلاف FIR نہیں کائی جا رہی تو یہ امر کی حوصلہ افزائی کا باعث بنے گا۔

(۵) اگر آج مسلم لیگ کی حکومت توہین رسالت کے قانون میں یہ تبدیلی لاتی ہے تو کل کلاں پیپلز پارٹی کی بدرجہا سیکولر حکومت اصل قانون کو ہی تبدیل کر سکتی ہے اور مسلم لیگی حکومت کا موجودہ اقدام اس کے لئے بنیاد کا کام دے گا۔ اپریل ۱۹۹۳ء میں پیپلز پارٹی کی حکومت نے قانون توہین رسالت کے قانون میں ترمیم کرنے کا مسودہ تیار کر لیا تھا، جس کے تحت توہین رسالت کے مرتکب کی سزا، سزائے موت سے کم کر کے دس سال قید جیمز کی گئی تھی (روزنامہ جہاز: ۳۰ اپریل ۱۹۹۳ء) مسلم لیگی حکومت کو مستقبل کے ان مضمرات کو بھی پیش نظر رکھنا چاہئے۔

(۶) اس قانون میں تبدیلی لانے کا ایک مفہوم یہ بھی لیا جاسکتا ہے کہ پاکستانی حکومت نے امریکہ اور دیگر یورپی ممالک کا خالصتاً مسلمانوں کے ایک مذہبی معاملے یعنی ناموس رسالت کے تحفظ کے متعلق بے جا اور ناروا دباؤ کو قبول کر لیا ہے۔ ایسے فیصلے ترقی پذیر اقوام کی فروغ پاتی قومی خودداری کے لئے سم قاتل کا درجہ رکھتے ہیں۔ پاکستان نے ایسی دھماکہ کر کے جس طرح امریکہ کے دباؤ کا مقابلہ کیا، اس سے پاکستانی قوم میں خودداری کے جذبات فروغ پانا شروع ہو گئے ہیں۔ ایک ایسے وقت میں جبکہ بدطینت دشمن سرحدوں پر مسلح افواج کو جمع کر کے پاکستان کی سالمیت کے خلاف جارحانہ کارروائی کے لئے بالکل تیار کھڑا ہے، حکومت کو ایسے متنازع فیہ امور کھڑے کرنے کی بجائے قومی اتحاد و یکجہتی کی پالیسیوں کو آگے بڑھانا چاہئے۔

(۷) 'تحفظ پاکستان' اور 'تحفظ ناموس رسالت ﷺ' دراصل ایک ہی حقیقت کے دو نام ہیں۔ اس پاک دھرتی کا وجود ہمارے اس لئے ہی ہے۔ پاکستان 'دھرتی ماں' ہے اور حضور اکرم ﷺ کی تعلیمات پاکستان کے قیام کی حقیقی اور فکری بنیاد ہیں۔ 'دھرتی ماں' کے خلاف دریدہ دہنی کرنے والوں پر غداری کے مقدمات درج کئے جاتے ہیں۔ اگر پاکستان کی سالمیت جیسے حساس معاملات میں FIR کے اندراج سے پہلے ڈپٹی کمشنر یا کسی اور افسر کی سفارشات کا انتظار کیا جائے تو دشمن ملک کی سرزمین پر پاکستان کے خلاف زبان درازی کرنے والے انجم شیطانی جیسے افراد کو کبھی بھی قانون کی گرفت میں نہیں لایا جاسکتا۔ کیونکہ انہیں اس دوران بیرون ملک فرار ہونے کا موقع مل جائے گا۔ اسی طرح توہین رسالت کے مرتکب افراد کے

قانون توہین رسالت میں تبدیلی..... محرکات و مضمرات

FIR کے اندراج کا تاثر مجوزہ طریقہ کار انہیں قانون کی گرفت سے بچ کر پیر دن ملک فرار ہونے کا موقع فراہم کرے گا۔ جس برق رفتاری سے توہین رسالت کے مرتکب سلامت مسیح اور رحمت مسیح کو پیر دن ملک فرار کر لیا گیا وہ ہمارے لئے چشم کشا ہے۔ ایک ایسا قانون جو توہین رسالت کے مرتکب بد بخت مجرموں کے فرار میں اعانت کا باعث بنا ہو، اسے کسی بھی صورت نافذ نہیں کرنا چاہئے۔ ضرورت اس امر کی ہے کہ جناب رسالت مآب ﷺ کی توہین جو فی الحقیقت انسانیت کے خلاف جرم کا درجہ رکھتی ہے، کی سنگینی اور شدت کا صحیح اور اک اور احساس کیا جائے۔

(۸) اس اضافی قانون کے نفاذ کا اصل سبب ۱۷ مئی ۱۹۸۶ء کو اسلام آباد کے ایک ہوٹل میں عاصمہ جہانگیر کی طرف سے حضور اکرم ﷺ کو ”آن پڑھ“ کہنے کے ہونانی کلمات تھے، جس پر شدید احتجاج کیا گیا تھا۔ محترمہ ثار فاطمہ MNA اور دیگر مجاہدین رسول نے اس گستاخی کا سخت نوٹس لیا اور قومی اسمبلی میں ۲۹۵۔ سی پیش کرنے کے لئے تحریک چلائی۔ ۲۹۵۔ سی چونکہ عاصمہ جہانگیر کی گستاخی کے خلاف رد عمل کے نتیجے میں منظور ہوا، اس لئے عاصمہ جہانگیر نے ہمیشہ اس قانون کے خلاف ہرزہ سرائی کی ہے۔ اس کی دیدہ دہنی کی سطح ملاحظہ ہو کہ یہ بد بخت عورت اس قانون کو ”فنتہ“ بھی کہہ چکی ہے۔ قادیانیوں نے پاکستانی پارلیمنٹ کی طرف سے اس فرقہ کو کافر قرار دیے جانے کے فیصلے کو آج تک ہضم نہیں کیا۔ قانون توہین رسالت میں مذکورہ تبدیلی قادیانیوں کے لئے روحانی خوشی کا باعث ہوگی اور ان کی گستاخانہ کاروائیوں اور امت مسلمہ کے خلاف سازشوں میں اضافہ کا باعث بنے گی۔

(۹) اسلام دشمن قوتیں مسلمانوں کے دلوں سے پیغمبر اسلام ﷺ کی محبت کو نکالنے کے لئے مذموم سازشوں میں مصروف ہیں۔ پیغمبر اسلام کے خلاف توہین آمیز سازشوں کی نئی تحریک ننگ ملت بے دین ’مسلمانوں‘ کے ذریعے سے برپا کی جا رہی ہے جس کے مہرے سلمان رشدی، تسلیمہ نسرین جیسے لوگ ہیں۔ ان کی تمام تر شیطانی ہرزہ سرائیوں کو انسانی حقوق کا نام دے کر تحفظ دیا جا رہا ہے۔ مسلمانوں کو اپنے فکری تشخص سے محروم کرنا اور انہیں مغرب کے سیکولر فکری دھارے میں شامل کرنا مغرب کا اہم ترین ایجنڈا ہے لیکن وہ اس مقصد میں اس وقت تک کامیابی حاصل نہیں کر سکتے جب تک کہ مسلمانوں کے دلوں میں حب رسول موجود ہے۔ سیکولر مغرب مسلمانوں کے اپنے پیغمبر کے ساتھ تعلق کو بھی اس سطح تک لانا چاہتا ہے، جس سطح پر اہل مغرب عیسائی ہونے کے باوجود اپنے نبی حضرت مسیح علیہ السلام کی تعظیم کرتے ہیں۔ ان کے ذرائع ابلاغ کھلم کھلا حضرت عیسیٰ علیہ السلام کی شان میں گستاخیاں کرتے ہیں مگر عیسائیوں میں حمت نام کی کوئی چیز باقی نہیں رہی۔ ۱۹۹۳ء میں برطانیہ میں ایئر کے مقدس ہفتے کے موقع پر جب کی لیول کا گایا ہوا مشہور گیت فروخت کیا گیا جس میں حضرت مریم، حضرت مسیح اور حضرت یوسف کو گالیاں دی گئی تھیں۔ ۱۹۸۸ء میں لندن کے سینا گھر دوں میں ایک یہودی فلم ساز مارٹن کی ایک انتہائی شرمناک فلم ”The Last Temptation of Christ“ یعنی ”مسیح کی آخری جنسی ترغیب“ نمائش کے لئے پیش کرنے کے لئے اشتہار بازی کی گئی جس میں نعوذ باللہ حضرت عیسیٰ کو ایک طوائف کے ساتھ جنسی اختلاط کرتے دکھایا گیا۔ عیسائیوں کے لئے یہ مقام تاسف ہونا چاہئے کہ اس توہین آمیز فلم کے خلاف انٹینڈ کے مسلمانوں نے سب سے پہلے غم و غصہ کا اظہار کیا اور اس فلم کی نمائش پر پابندی لگانے کا مطالبہ کیا۔ عیسائی بے حسی سے یہ سب دیکھتے رہے۔ توہین رسالت کے خلاف مسلمانوں کے دلوں میں جذبات کو موجزن رکھنے کے لئے ضروری ہے کہ ضابطوں کو مزید سخت کیا جائے۔ قانون توہین رسالت میں مذکورہ تبدیلی ان ضابطوں میں نری پیدا کرنے کا باعث بنے گی جس سے مسلمانوں میں رسالت مآب ﷺ کی ناموس کے متعلق جذبات میں کمی واقع ہوگی۔

(۱۰) قانون توہین رسالت میں مجوزہ تبدیلی کی رو سے جو کمیٹی تشکیل دی جائیگی اس میں دو مسلمان اور دو عیسائیوں کا ہونا ضروری ہے۔ یہ تجویز اس وقت ناقابل عمل بن جائے گی جب ایک عیسائی مسلمانوں کی ایسی بستی میں توہین رسالت کا



قانون توہین رسالت میں تبدیلی..... محرکات و مضمرات

ارتکاب کرتا ہے جہاں عیسائی خاندان آباد ہی نہ ہوں، مثلاً بعض اوقات ایسا ہوتا ہے کہ بعض عیسائی شہر پسند کسی نوجوان کو مسلمانوں کی قریبی ہستی کی مسجد میں قرآن پاک کی بے حرمتی کے لیے بھیجتے ہیں اور وہ وہاں رینگے ہاتھوں پکڑا جاتا ہے۔ دوسری صورت یہ بھی ہو سکتی ہے کہ عیسائی توہین رسالت کار تکاب ایسی جگہ کریں جہاں صرف انہیں کی آبادی ہو جیسا کہ شانتی نگر کے واقعہ میں ہوا۔ تو اسی جگہ پر اچھی شہرت کے حامل اور صالح، مسلمانوں کا انتخاب کیسے کیا جائے گا؟..... قانون سازوں کو ایسے حالات کو بھی پیش نظر رکھنا چاہیے۔

(II) پاکستان میں ایک معمولی درجے کے تھانیدار تک رسائی بھی مشکل ہے۔ تھانہ کا ایک ادنیٰ سا محرر بھی عام آدمی کے لیے ایک 'بہت بڑا انفر' ہے۔ ڈپٹی کمشنر جو عملاً ضلع کا 'بادشاہ' ہوتا ہے، اس تک رسائی کس قدر مشکل ہے، یہ محتاج وضاحت نہیں ہے۔ عام آدمی تو ڈپٹی کمشنر صاحب بہادر سے ملاقات کے تصور سے ہی دہشت زدہ ہو جاتا ہے۔ مزید برآں تھانہ تو چوبیس گھنٹے کھلا رہتا ہے، ڈپٹی کمشنر صاحب کو دفتری اوقات کے بعد ملنا بے حد مشکل ہوتا ہے، پھر یہ بھی ذہن میں رہنا چاہیے کہ ایک ضلع کے کسی دور دراز دیہات میں یا سب ڈویژن میں توہین رسالت کا کوئی واقعہ رونما ہو، تو اس کے لیے بعض اوقات سینکڑوں کلو میٹر کا فاصلہ طے کر کے ضلعی ہیڈ کوارٹر میں پہنچنا انتہائی مشکل ہو گا۔ اس کے مقابلے میں ایک تھانے کی حدود محدود ہوتی ہیں۔ یہ عملی دشواریاں بالآخر توہین رسالت کے مقدمات کے عدم اندراج پر منتج ہوں گی۔

راقم الحروف نے اپنی محدود معلومات اور علمی کم مائیگی کے باوصف حتی الوسع کوشش کی ہے کہ موضوع زیر بحث کے متعلق دستیاب مواد کو ترتیب دے کر اسے اپنے تبصرہ و تجزیہ کے ساتھ پیش کرے۔ میں اپنی اس حقیر سی کاوش کو سپریم کورٹ کے شریعت اپیلیٹ بینچ کے رکن جسٹس محمود احمد غازی صاحب کی مجوزہ تبدیلی کے متعلق عالمانہ اور وقیع رائے پر ختم کرتا ہوں..... وہ فرماتے ہیں:

(حوالہ مضمون، "توہین رسالت کا قانون..... سماجی، سیاسی اور تاریخی مطالعہ")

"یہ تجویز بے حد سنگین خطرات کی حامل ہے۔ اس تجویز پر عمل کرنے سے ایک طرف تو مقدمہ کے اندراج اور بلزوم کے خلاف کارروائی میں تاخیر سے امن و امان کا مسئلہ پیدا ہو سکتا ہے، جو بلزوم اور دوسرے مشتبہ افراد کے قتل پر بھی منتج ہو سکتا ہے۔ جبکہ دوسری طرف یہ تجویز بلزوم کو قانونی دفاع کے حق سے محروم کرنے کے مترادف ہے۔ علاوہ ازیں رپورٹ کے اندراج میں تاخیر سے مقدمہ کے قانونی جواز کے بارے میں بھی شکوک و شبہات پیدا ہو سکتے ہیں۔ مزید برآں پولیس کی کارکردگی کے بارے میں مضبوط تحفظات کے باعث توہین رسالت کی شکایت کے قانونی جواز کے بارے میں پولیس کے کردار میں اضافہ اور پھر ایسی شکایت کو مسترد کرنے کے اختیار سے تو یہ قانون ہی کا عدم ہو کر رہ جائے گا۔ جو عدلیہ کے تحفظ پر بھی ایک حملے کے مترادف ہے۔"

"بعض لوگوں نے یہ بھی تجویز کیا ہے کہ اگر توہین رسالت کی شکایت (یا الزام) عدالت میں ثابت نہ ہو سکے تو الزام عائد کرنے والے کو سزا دینے کا خاص قانون بنایا جانا چاہئے۔ یہ تجویز قانون اور انصاف کے تمام اصولوں کے منافی ہے۔ ایک ایسے ملک میں جہاں عدالتی نظام تیزی سے رو بہ انحطاط محسوس ہوتا ہے۔ جہاں مدعی اور شکایت کنندگان کو کوئی تحفظ حاصل نہیں، جہاں کرہ عدالت میں گواہوں کو دھمکیاں دی جاتی ہیں، جہاں عدالتوں کے احاطہ میں فریق مقدمہ کو قتل کر دیا جاتا ہے اور مخالفوں کو موت کے سپرد کرنا معمول بن چکا ہے، وہاں پر ایسی ترمیم سے اس قانون کے تحت توہین رسالت کے مجرموں کو سزا دینے کے تمام دروازے بند ہو جائیں گے۔ بلکہ یہ جانتے ہوئے کہ اگر اس کی شکایت مسترد کر دی گئی تو خود اسے بھی سزا کا مستوجب گردانا جاسکتا ہے، کون شکایت درج کرانے کے لئے آگے آئے گا۔ مزید برآں جب نہ صرف قانون سازوں اور اعلیٰ سرکاری حکام بلکہ قانون نافذ کرنے والے اداروں کی ہمدردیاں بھی کروڑوں مسلمانوں کی بجائے، جن کے محبوب پیغمبر ﷺ کی توہین ہوگی، توہین کے مرتکب افراد کے ساتھ ہوں گی، تو مسلمانوں کے لئے قابل عمل قانونی مددواہی نہ ہوگا" (کتاب "کیا امریکہ جیت گیا؟" صفحہ ۸۸)

ع با خدا دیوانہ باش با محمد ہوشیار!